

మన గళం

దిన పత్రిక



3లో..

ఆంధ్రప్రదేశ్, తెలంగాణ పబ్లిషర్ : నగరూరు రాఘవేంద్ర సంపుటి : 08 సంచిక : 250 బుధవారం 25 - 03 - 2026 పేజీలు: 8 వెల: 4



ఇరాన్ సంక్షోభంపై కేంద్రం అప్రమత్తం

- ఇంధన భద్రతపై ప్రధాని దృష్టి
- శాంతి కోసం దౌత్య చర్యలకు ప్రాధాన్యం

మన గళం, న్యూఢిల్లీ : పశ్చిమాసియాలో నెలకొన్న ఉద్రిక్త పరిస్థితులపై కేంద్ర ప్రభుత్వం కీలక నిర్ణయం తీసుకుంది. ఈ అంశంపై సమీక్ష నిర్వహించేందుకు బుధవారం అఖిలపక్ష సమావేశాన్ని ఏర్పాటు చేయనున్నట్లు సమాచారం. ఇరాన్ సంక్షోభం కారణంగా ప్రపంచవ్యాప్తంగా ప్రభావం పడే

2లో..

సుప్రీంకోర్టు కీలక తీర్పు

- మత మార్పిడి చేస్తే హోదా కోల్పోతారని స్పష్టం
- హిందూ, సిక్కు బౌద్ధులకు మాత్రమే వర్తింపు
- హైకోర్టు తీర్పును సమర్థించిన అత్యున్నత న్యాయస్థానం

మన గళం, న్యూఢిల్లీ : షెడ్యూల్ కులాల హోదాపై సుప్రీంకోర్టు కీలక తీర్పును వెలువరించింది. హిందూ, సిక్కు బౌద్ధ మతాలకు చెందిన దళితులు మాత్రమే ఎస్సీ హోదాకు అర్హులని స్పష్టం చేసింది. ఈ మూడు మతాల పరిధిని దాటి ఇతర మతాలకు మారితే ఆ హోదా చెల్లదని అత్యున్నత న్యాయస్థానం పేర్కొంది. ముఖ్యంగా మత మార్పిడి అంశంపై స్పష్టత ఇస్తూ ఈ తీర్పు ఇవ్వడం ప్రాధాన్యత సంతరించుకుంది. క్రైస్తవ మతాన్ని స్వీకరించిన వారికి షెడ్యూల్ కులాల హోదా వర్తించదని కోర్టు స్పష్టం చేసింది. ఒక దళిత వ్యక్తి మతం మార్చుకున్నట్లయితే, అతను ఎస్సీ హోదాను కోల్పోతాడని

2లో..



హోర్సుజ్ దాటిన భారత ఎల్పీజీ నౌకలు



2లో..

- 'జాగ్ వసంత్', 'పైన్ గ్యాస్' విజయవంత ప్రయాణం
- భారత్ కు 92 వేల మెట్రిక్ టన్నుల ఎల్పీజీ రవాణా



జాబ్ క్యాలెండర్ పై శర్మిల విమర్శలు

- ఉద్యోగాల భర్తీపై ప్రశ్నలు
- ఖాళీలకు తగ్గ నియామకాలు లేవని ఆక్షేపణ
- వయోపరిమితి పెంపుపై శర్మిల డిమాండ్

మన గళం, అమరావతి : రాష్ట్రంలో విడుదల చేసిన జాబ్ క్యాలెండర్ పై వైఎస్ శర్మిల తీవ్ర విమర్శలు గుప్పించారు. ఉగాది సందర్భంగా విడుదల చేసిన ఈ క్యాలెండర్ యువతకు నిరాశ కలిగించిందని ఆమె పేర్కొన్నారు. రాష్ట్రంలో లక్షలాది ఉద్యోగాలు ఖాళీగా ఉన్నప్పటికీ, విడుదల చేసిన పోస్టుల సంఖ్య చాలా తక్కువగా ఉందని ఆక్షేపించారు. రాష్ట్రంలో సుమారు 1.80 లక్షల ఉద్యోగాలు ఖాళీగా ఉన్నాయని పేర్కొన్న శర్మిల, కేవలం 10 వేల పోస్టులకు మాత్రమే నోటిఫికేషన్ ఇవ్వడం అన్యాయమని విమర్శించారు. జాబ్ క్యాలెండర్ పేరుతో యువతను మోసం చేస్తున్నారంటూ ఆమె మండిపడ్డారు. నిరుద్యోగ యువత భవిష్యత్తుతో ఆటలు ఆడుతున్నారని ఆరోపించారు. ఉద్యోగాల భర్తీపై ప్రభుత్వం స్పష్టత ఇవ్వాలని శర్మిల డిమాండ్ చేశారు. ముఖ్యమంత్రి చంద్రబాబు నాయుడు పూర్తి వివరాలతో శ్వేతపత్రం విడుదల చేయాలని కోరారు. రాష్ట్రంలో ఖాళీల సంఖ్య, భర్తీ ప్రణాళికపై ప్రజలకు నిజమైన సమాచారం ఇవ్వాలని బాధ్యత ప్రభుత్వానిదేనని అన్నారు. గ్రూప్ పరీక్షలకు సిద్ధమవుతున్న అభ్యర్థుల వయోపరిమితిని పెంచాలని కూడా శర్మిల సూచించారు. ప్రస్తుతం ఉన్న పరిమితి సరిపోదని,

2లో..

జల్ జీవన్ మిషన్ 2.0తో ప్రతి ఇంటికి తాగునీటి హామీ

- ఏపీ-కేంద్రం మధ్య కీలక అవగాహనా ఒప్పందం
- 2028 నాటికి 'హార్ ఘర్ జల్' లక్ష్యం సాధన
- గ్రామీణ అభివృద్ధికి భారీ ప్రణాళికలు
- ముఖ్యమంత్రి నారా చంద్రబాబునాయుడు




మన గళం, అమరావతి : గ్రామీణ ప్రాంతాల్లో ప్రతి ఇంటికి సురక్షితమైన తాగునీరు అందించాలనే లక్ష్యంతో జల్ జీవన్ మిషన్ 2.0 కార్యక్రమాన్ని వేగవంతం చేసేందుకు ఆంధ్రప్రదేశ్ ప్రభుత్వం, కేంద్ర ప్రభుత్వం మధ్య కీలక అవగాహనా ఒప్పందం కుదిరింది. ఢిల్లీలో జరిగిన ఈ కార్యక్రమానికి కేంద్ర జలశక్తి మంత్రి సీఆర్ పాటిల్ హాజరయ్యారు. ముఖ్యమంత్రి నారా చంద్రబాబునాయుడు, ఉప ముఖ్యమంత్రి పవన్ కల్యాణ్ జూమ్ ద్వారా పాల్గొని కార్యక్రమానికి తమ మద్దతు తెలిపారు. ఈ ఒప్పందం రాష్ట్ర అభివృద్ధి దిశగా ఒక ముఖ్యమైన అడుగుగా భావిస్తున్నారు. ఈ ఎంఓయూ ద్వారా రాష్ట్రంలోని ప్రతి గ్రామంలో తాగునీటి సరఫరాను మెరుగుపరచడం లక్ష్యంగా పెట్టుకున్నారు. 2028

డిసెంబర్ నాటికి 'హార్ ఘర్ జల్' లక్ష్యాన్ని పూర్తిస్థాయిలో సాధించేందుకు కార్యాచరణ రూపొందించారు. ఇప్పటి వరకు నీటి కొరతతో ఇబ్బందులు పడుతున్న గ్రామీణ ప్రజలకు ఈ పథకం ద్వారా శాశ్వత పరిష్కారం లభించే అవకాశముంది. ఇంటింటికి నల్ల ద్వారా తాగునీరు అందించడం వల్ల జీవన ప్రమాణాలు గణనీయంగా మెరుగుపడతాయని అధికారులు భావిస్తున్నారు. ముఖ్యమంత్రి చంద్రబాబు నాయుడు ఈ పథకాన్ని మరింత కాలం కొనసాగించాలని కేంద్రాన్ని కోరగా, ప్రధాని నరేంద్ర మోదీ ఆ విజ్ఞప్తిని ఆమోదించినట్లు కేంద్ర మంత్రి సీఆర్ పాటిల్ తెలిపారు. కేంద్రం నుంచి అవసరమైన ఆర్థిక, సాంకేతిక సహకారం

2లో..

మంత్రి లోకేశ్ ప్రజాదర్బార్ నిర్వహణ

మన గళం, మంగళగిరి : మంగళగిరిలోని టీడీపీ కేంద్ర కార్యాలయంలో మంత్రి నారా లోకేశ్ ప్రజాదర్బార్ కార్యక్రమాన్ని నిర్వహించారు. ఈ కార్యక్రమంలో ప్రజలు, పార్టీ కార్యకర్తలు పెద్ద సంఖ్యలో పాల్గొని తమ సమస్యలను ప్రత్యక్షంగా వివరించారు. 85వ రోజు కొనసాగిన ఈ కార్యక్రమం ప్రజలకు అందుబాటులో ఉన్న వేదికగా నిలుస్తోంది. ప్రజాదర్బార్ సందర్భంగా వివిధ సమస్యలపై వినతులు



2లో..

ఆంధ్రప్రదేశ్ సమస్యలపై కేంద్రంతో కీలక చర్చలు



2లో..

కల్లీ పాల ఘటనపై రాజ్యసభలో చర్చ



- రాజమండ్రి ఘటన ప్రస్తావన
- కల్లీదారులకు కఠిన శిక్షల డిమాండ్
- మృతుల కుటుంబాలకు పరిహారం కోరింపు

అమరావతి, మార్చి 24 మన గళం, రాజమండ్రిలో

2లో..

పశ్చిమాసియా ఉద్రిక్తతలపై అఖిలపక్ష సమావేశం

అవకాశాలు ఉన్న నేపథ్యంలో కేంద్రం ముందస్తు చర్యలకు శ్రీకారం చుట్టింది. ఈ విషయంపై పారామెంట్ లో ప్రధాని నరేంద్ర మోదీ ఇప్పటికే రెండు సభల్లో ప్రసంగించారు. లోక్ సభలో మాట్లాడిన ఆయన, ఇరాన్ సంక్షోభం వల్ల దీర్ఘకాలిక ప్రభావాలు ఉండే అవకాశాలు ఉన్నాయని హెచ్చరించారు. ఎలాంటి పరిస్థితిని ఎదుర్కొనేందుకు దేశం సిద్ధంగా ఉండాలని, కోవిడ్ సమయంలో చూపిన ధైర్యంతో ముందుకు సాగాలని సూచించారు. రాజ్యసభలో కూడా ఇదే అంశాలను ప్రస్తావించిన ప్రధాని, దేశానికి అవసరమైన గ్యాస్, క్రూడ్ ఆయిల్ ను అన్ని వనరుల నుంచి సమీకరించే ప్రయత్నాలు జరుగుతున్నాయని తెలిపారు. పశ్చిమాసియాలో యుద్ధ పరిస్థితుల వల్ల ఎన్నో సంక్షోభం ఏర్పడిందని, దానిని తట్టుకునేందుకు సమగ్ర ప్రణాళిక అమలు చేస్తున్నామని వెల్లడించారు. అంతేకాకుండా యుద్ధ ఉద్రిక్తతలు తగ్గాలని, హోర్నుజ్ జలసంధి తెరిచి ఉంచాలని ప్రధాని కోరారు. చర్యలు, దౌత్యం ద్వారా సమస్యకు శాంతియుత పరిష్కారం కనుగొనాలని భారత్ ఆకాంక్షిస్తున్నట్లు తెలిపారు. ప్రపంచ శాంతి కోసం భారత్ తన వంతు పాత్రను కొనసాగిస్తుందని పేర్కొన్నారు. ప్రస్తుతం దేశంలో సుమారు 53 లక్షల మెట్రిక్ టన్నుల ఇంధన నిల్వలు ఉన్నాయని, వాటిని త్వరలో 65 లక్షల మెట్రిక్ టన్నులకు పెంచే లక్ష్యంతో చర్యలు తీసుకుంటున్నామని ప్రధాని వెల్లడించారు. ఇంధన భద్రత కోసం సుమారు 70 వేల కోట్ల రూపాయలతో ప్రత్యేక ప్రాజెక్టులను అమలు చేస్తున్నట్లు తెలిపారు. పరిస్థితులు దీర్ఘకాలం కొనసాగితే ప్రభావం తీవ్రంగా ఉండే అవకాశముందని ఆయన హెచ్చరించారు.

జల్ జీవన్ మిషన్ 2.0తో ప్రతి ఇంటికి తాగునీటి హామీ



అందిస్తామని ఆయన హామీ ఇచ్చారు. రాష్ట్రం ఈ అవకాశాన్ని పూర్తిగా వినియోగించుకుని ప్రాజెక్టును వేగంగా అమలు చేయాలని సూచించారు. జల్ జీవన్ మిషన్ ద్వారా గ్రామీణ ప్రాంతాల్లో ఆరోగ్య పరిస్థితులు మెరుగుపడే అవకాశం ఉంది. కలుషిత నీటి వల్ల వచ్చే వ్యాధులు తగ్గి ప్రజల జీవన నాణ్యత పెరుగుతుంది. ముఖ్యంగా మహిళలు, బాలికలు రోజూ నీటి కోసం పడే శ్రమ తగ్గి వారి సమయం ఇతర ఉపయోగకర పనులకు వినియోగించే అవకాశం ఉంటుంది. ఈ పథకం సామాజికంగా, ఆర్థికంగా కూడా గ్రామీణ సమాజాన్ని బలోపేతం చేస్తుందని నిపుణులు చెబుతున్నారు. ఈ కార్యక్రమం విజయవంతం కావడానికి కేంద్ర-రాష్ట్ర సమన్వయం కీలకమని ప్రభుత్వం పేర్కొంది. రాష్ట్రానికి కేటాయించిన నిధులను సమర్థంగా వినియోగిస్తూ లక్ష్యాన్ని సమయానికి పూర్తి చేయాలని అధికారులు కృషి చేస్తున్నారు. ఈ సందర్భంగా ప్రధాని నరేంద్ర మోదీకి ముఖ్యమంత్రి చంద్రబాబు నాయుడు కృతజ్ఞతలు తెలియజేశారు. భవిష్యత్తులో రాష్ట్రంలోని ప్రతి ఇంటికి శుద్ధమైన తాగునీరు అందించే దిశగా ఇది మైలురాయిగా నిలుస్తుందని ప్రభుత్వం విశ్వాసం వ్యక్తం చేసింది.

జాబ్ క్యాలెండర్ పై శర్మిల విమర్శలు

కనీసం 47 ఏళ్ల వరకు పెంచాలని డిమాండ్ చేశారు. దీని ద్వారా ఎక్కువ మంది అభ్యర్థులకు అవకాశాలు కల్పించవచ్చని పేర్కొన్నారు. యువత సమస్యలను ప్రభుత్వం గంభీరంగా తీసుకోవాలని, ఉద్యోగాల భర్తీ ప్రక్రియను వేగవంతం చేయాలని శర్మిల కోరారు. లేకపోతే నిరుద్యోగ సమస్య మరింత తీవ్రమయ్యే ప్రమాదం ఉందని హెచ్చరించారు.

మంత్రి లోకేశ్ ప్రజాదర్బార్ నిర్వహణ

అందాయి. ముఖ్యంగా కేబుల్ ఆపరేటర్లు ఎదుర్కొంటున్న ఇబ్బందులను ఏపీ కేబుల్ ఆపరేటర్స్ జేఏసీ ప్రతినిధులు మంత్రి లోకేశ్ దృష్టికి తీసుకువచ్చారు. తమ సమస్యలను త్వరితగతిన పరిష్కరించాలని వారు విజ్ఞప్తి చేశారు. ఈ సందర్భంగా మంత్రి లోకేశ్ వినతులను పరిశీలించి తగిన చర్యలు తీసుకుంటామని హామీ ఇచ్చారు. ప్రజల సమస్యలను పరిష్కరించడం ప్రభుత్వ ప్రాధాన్యమని పేర్కొన్నారు. ప్రతి అంశాన్ని సంబంధిత అధికారులతో చర్చించి పరిష్కార మార్గాలను అన్వేషిస్తామని తెలిపారు. ప్రజాదర్బార్ కార్యక్రమం ద్వారా ప్రజలు నేరుగా తమ సమస్యలను తెలియజేసే అవకాశం పొందుతున్నారని పార్టీ వర్గాలు పేర్కొంటున్నాయి. ఈ కార్యక్రమం ప్రజలతో ప్రభుత్వానికి మధ్య వారధిగా పనిచేస్తోందని అన్నారు. ప్రజల నుంచి వచ్చిన ప్రతి వినతిని గంభీరంగా తీసుకుని పరిష్కారానికి కృషి చేస్తామని మంత్రి లోకేశ్ స్పష్టం చేశారు. భవిష్యత్తులో కూడా ప్రజాదర్బార్ కార్యక్రమాన్ని మరింత విస్తరించనున్నట్లు తెలిపారు.

ఎస్సీ హోదాపై సుప్రీంకోర్టు కీలక తీర్పు

తెలిపింది. అంతేకాకుండా అటువంటి వ్యక్తి ఎస్సీ-ఎస్టీ చట్టం కింద రక్షణ పొందలేదని కూడా స్పష్టత ఇచ్చింది. జస్టిస్ పీకే మిశ్రా, మన్మోహన్లతో కూడిన ధర్మాసనం ఈ తీర్పును వెల్లడించింది. ఈ కేసు ఆంధ్రప్రదేశ్ కు చెందిన పాస్టర్ చిందాడ అసంద్ దాఖలు చేసిన పిటిషన్ ఆధారంగా విచారణకు వచ్చింది. తనపై కుల వివక్ష జరిగిందని పేర్కొంటూ అసంద్ ఎస్సీ-ఎస్టీ చట్టం కింద ఫిర్యాదు చేశాడు. ఆ ఫిర్యాదుపై పోలీసులు కేసు నమోదు చేశారు. అయితే ఈ కేసును కొట్టివేయాలని ఆక్యాల రామిరెడ్డి హైకోర్టును ఆశ్రయించాడు.

ఈ సందర్భంగా హైకోర్టు కీలక వ్యాఖ్యలు

చేసింది. అసంద్ క్రైస్తవ మతాన్ని స్వీకరించడంతో ఎస్సీ హోదా కోల్పోయాడని పేర్కొంటూ, అతని ఫిర్యాదుపై నమోదైన ఎఫ్ఐఆర్ ను రద్దు చేసింది. క్రైస్తవ మతాన్ని అనుసరించే వ్యక్తి ఎస్సీ-ఎస్టీ చట్టం కింద న్యాయం కోరలేదని హైకోర్టు తన తీర్పులో వెల్లడించింది. హైకోర్టు తీర్పును సవాలు చేస్తూ అసంద్ సుప్రీంకోర్టును ఆశ్రయించినప్పటికీ, అత్యున్నత న్యాయస్థానం హైకోర్టు నిర్ణయాన్నే సమర్థించింది. దీంతో మత మార్పిడి మరియు ఎస్సీ హోదా అంశంపై స్పష్టత వచ్చింది. ఈ తీర్పు భవిష్యత్తులో ఇలాంటి కేసులపై కీలక



ప్రభావం చూపే అవకాశముందని న్యాయ నిపుణులు అభిప్రాయపడుతున్నారు.

హోర్నుజ్ దాటిన భారత ఎల్వీజీ నౌకలు

- 'జాగ్ వసంత్', 'పైన్ గ్యాస్' విజయవంత ప్రయాణం - భారత్ కు 92 వేల మెట్రిక్ టన్నుల ఎల్వీజీ రవాణా

మన గళం, న్యూఢిల్లీ : పశ్చిమాసియా ఉద్రిక్త పరిస్థితుల మధ్య భారతదేశానికి కీలకమైన ఇంధన సరఫరా కొనసాగుతోంది. 'జాగ్ వసంత్', 'పైన్ గ్యాస్' అనే రెండు భారత ఎల్వీజీ నౌకలు హోర్నుజ్ జలసంధిని విజయవంతంగా దాటి ప్రయాణం కొనసాగిస్తున్నాయి. ఈ రెండు నౌకలు కలిసి మొత్తం 92,612.59 మెట్రిక్ టన్నుల ఎల్వీజీని భారత్ కు రవాణా చేస్తున్నాయి. ఈ నౌకల్లో వరుసగా 33 మరియు 27 మంది భారతీయ సముద్ర సిబ్బంది ఉన్నారు. అంతర్జాతీయ ఉద్రిక్తతల మధ్య కూడా ఈ నౌకలు సురక్షితంగా ప్రయాణం కొనసాగించడం భారత సముద్ర రవాణా వ్యవస్థ సామర్థ్యాన్ని చూపుతోంది. హోర్నుజ్ జలసంధి ప్రపంచంలో అత్యంత కీలక ఇంధన మార్గాల్లో ఒకటిగా భావిస్తారు. ఈ రెండు నౌకలు భారత్ తీర ప్రాంతాలకు మార్చి 26 నుంచి 28 మధ్య చేరే అవకాశముందని అధికార వర్గాలు తెలిపాయి. ఈ

సరఫరా ద్వారా దేశంలో ఎల్వీజీ నిల్వలు మరింత బలవడే అవకాశం ఉంది. ఇంధన భద్రతను దృష్టిలో పెట్టుకుని ప్రభుత్వం నిరంతరం చర్యలు తీసుకుంటోంది. ప్రస్తుతం పశ్చిమాసియాలో నెలకొన్న ఉద్రిక్తతల నేపథ్యంలో ఇలాంటి రవాణా కార్యకలాపాలు అత్యంత ప్రాధాన్యత సంతరించుకున్నాయి. అయినప్పటికీ భారత నౌకలు నిరాటంకంగా తమ గమ్యస్థానానికి చేరుతున్నాయి. ఇది దేశ ఆర్థిక వ్యవస్థకు కూడా మద్దతుగా నిలుస్తోంది. భారత ప్రభుత్వం సమయానుకూలంగా ఇంధన వనరులను సమీకరిస్తూ, సరఫరాలో ఎలాంటి అంతరాయం కలగకుండా చర్యలు తీసుకుంటోంది. ఈ నేపథ్యంలో 'జాగ్ వసంత్', 'పైన్ గ్యాస్' నౌకల ప్రయాణం దేశ ఇంధన భద్రతకు ముఖ్య సూచికగా మారింది.



ఆంధ్రప్రదేశ్ సమస్యలపై కేంద్రంతో కీలక చర్చలు

- ఆర్డీటీ ఎఫ్సీఆర్ఎఫ్ పునరుద్ధరణకు కేంద్రం మద్దతు
- అనంతపురంలో సేవలకు కొనసాగింపుద ప్రజలకు ఊరట
- తీర క్షీణత సమస్యపై జాతీయ నిధుల కోసం విజ్ఞప్తి

అమరావతి, మార్చి 24 మన గళం, ఆంధ్రప్రదేశ్ రాష్ట్రానికి సంబంధించిన కీలక సమస్యల పరిష్కార దిశగా కేంద్ర పౌర విమానయాన శాఖ మంత్రి రాం మోహన్ నాయుడు కేంద్ర హోంమంత్రి అమిత్ షాతో భేటీ అయ్యారు. ఈ సమావేశంలో ముఖ్యంగా గ్రామీణాభివృద్ధి ట్రస్టుకు సంబంధించిన ఎఫ్సీఆర్ఎఫ్ సమస్యను ప్రస్తావిస్తూ, కేంద్రం తీసుకున్న సకాల చర్యలకు ఆయన కృతజ్ఞతలు తెలిపారు. దీని ఫలితంగా ఆర్డీటీ సంస్థకు ఎఫ్సీఆర్ఎఫ్ నమోదు పునరుద్ధరించబడటం ద్వారా సంస్థ కార్యకలాపాలు నిరంతరంగా కొనసాగేందుకు మార్గం సుగమమైంది. అనంతపురం జిల్లాలో ఆర్డీటీ సంస్థ దశాబ్దాలుగా విద్య, ఆరోగ్యం, గ్రామీణాభివృద్ధి, ఆర్థిక సాధికారత రంగాల్లో విశేష సేవలు అందిస్తోంది. స్థానిక ప్రజలకు కుటుంబ సంక్షేమ సేవలందిస్తూ సామాజిక మార్పుకు దోహదం చేస్తున్న ఈ సంస్థకు ఎఫ్సీఆర్ఎఫ్ పునరుద్ధరణ అత్యంత కీలకమని మంత్రి పేర్కొన్నారు. ఈ నిర్ణయం వల్ల వేలాది లబ్ధిదారులకు మళ్లీ సేవలు అందుబాటులోకి రావడంతో ప్రజల్లో ఆనందం వ్యక్తమవుతోంది. ఈ సానుకూల పరిణామం రాష్ట్ర ముఖ్యమంత్రి నారా చంద్రబాబు నాయుడు, బీటీ మరియు మానవ వనరుల అభివృద్ధి శాఖ మంత్రి నారా లోకేశ్ మార్గదర్శకత్వంలో జరిగిన నిరంతర కృషి ఫలితమని రాం మోహన్ నాయుడు స్పష్టం చేశారు. రాష్ట్ర ప్రయోజనాల కోసం కేంద్రంతో సమన్వయంగా పనిచేస్తూ సమస్యలను పరిష్కరించడం ప్రభుత్వ లక్ష్యమని

పేర్కొన్నారు. కేంద్ర-రాష్ట్ర సంబంధాలు బలపడటం వల్ల అభివృద్ధి కార్యక్రమాలు వేగవంతం అవుతున్నాయని తెలిపారు. అదేవిధంగా నాగావళి, వంశధార నదుల ముఖద్వారాల వద్ద ఉన్న పీకే పేట, కళింగపట్నం ప్రాంతాల్లో తీవ్రమైన తీర క్షీణత సమస్యను కూడా మంత్రి హోంమంత్రి దృష్టికి తీసుకువచ్చారు. ఈ సమస్య కారణంగా తీర ప్రాంత ప్రజలు తీవ్ర ఇబ్బందులు ఎదుర్కొంటున్నారని వివరించారు. తక్షణ చర్యలతో పాటు దీర్ఘకాలిక పరిష్కారానికి జాతీయ వివత్తు నివారణ నిధి నుంచి ఆర్థిక సహాయం అందించాలని విజ్ఞప్తి చేశారు. తీర క్షీణత సమస్యను నియంత్రించేందుకు శాస్త్రీయ విధానాలతో ప్రణాళికలు రూపొందించాలని, సముద్ర తీరాన్ని రక్షించే చర్యలు చేపట్టాలని మంత్రి సూచించారు. దీనివల్ల భవిష్యత్తులో పర్యావరణ పరిరక్షణతో పాటు ప్రజల జీవనోపాధి కూడా కాపాడబడుతుందని అభిప్రాయపడ్డారు. ఈ అంశాలపై కేంద్ర హోంమంత్రి సానుకూలంగా స్పందించినందుకు మంత్రి రాం మోహన్ నాయుడు ధన్యవాదాలు తెలిపారు. ఆంధ్రప్రదేశ్ రాష్ట్రానికి సంబంధించిన సమస్యల పరిష్కారంలో కేంద్రం సహకారం కొనసాగుతుందని ఆశాభావం వ్యక్తం చేశారు. రాష్ట్ర అభివృద్ధి కోసం కేంద్ర-రాష్ట్ర ప్రభుత్వాలు సమన్వయంతో పనిచేస్తూ ప్రజల సంక్షేమానికి కట్టుబడి ఉన్నాయని స్పష్టం చేశారు.

కల్లీ పాల ఘటనపై రాజ్యసభలో చర్చ

చోటుచేసుకున్న కల్లీ పాల ఘటన దేశవ్యాప్తంగా ఆందోళన కలిగించగా, ఈ విషయాన్ని రాజ్యసభలో వైవీ సుబ్బారెడ్డి ప్రస్తావించారు. కల్లీ పాల కారణంగా అమాయక ప్రజలు ప్రాణాలు కోల్పోతున్నారని, దీనిపై కేంద్రం తక్షణ చర్యలు తీసుకోవాలని ఆయన కోరారు. లాలాచెరువు ప్రాంతంలో కల్లీ పాల వల్ల 16 మంది మృతి చెందిన ఘటనను ఆయన ప్రత్యేకంగా ప్రస్తావించారు. ఇలాంటి ఘటనలు పునరావృతం కాకుండా ఉండాలంటే కల్లీ పాల తయారీదారులకు కఠినమైన శిక్షలు విధించాల్సిన అవసరం ఉందని తెలిపారు. అంతేకాకుండా, పాలలో కల్లీ చేసే వారికి మరణశిక్ష విధించాలని డిమాండ్

చేశారు. మృతుల కుటుంబాలకు కనీసం రూ.10 లక్షల చొప్పున పరిహారం అందించాలని ఆయన కోరారు. బాధిత కుటుంబాలు ఆర్థికంగా, మానసికంగా తీవ్రంగా దెబ్బతిన్నాయని, వారికి ప్రభుత్వ మద్దతు అత్యవసరమని పేర్కొన్నారు. ఇకపై ఇలాంటి ఘటనలు జరగకుండా ఉండేందుకు పాల సరఫరా వ్యవస్థపై నిరంతర తనిఖీలు చేపట్టాలని, సేకరించిన నమూనాలను ల్యాబ్ లకు పంపించి నాణ్యతను పరీక్షించాలని సూచించారు. నిందితులను కఠినంగా శిక్షిస్తేనే కల్లీ పాల దందాను పూర్తిగా అరికట్టగలమని ఆయన స్పష్టం చేశారు.



శ్రీ హులిగమ్మ దేవికి దేవర కుంభం సమర్పించిన ఆలూరు మాజీ మార్కెట్ యార్డ్ చైర్మన్ గుమ్మనూరు నారాయణ



(ఆలూరు మనగళం): కర్ణాటక, హాస్పెట్ జిల్లా మునిరాబద్ గ్రామంలో స్థానికంగా కొలువైన శ్రీ హులిగమ్మ దేవి అమ్మవారికి ఆలూరు మాజీ



మార్కెట్ యార్డ్ చైర్మన్ గుమ్మనూరు నారాయణ కుటుంబ సభ్యులు మరియు బంధుమిత్రులతో కలిసి దేవర కార్యక్రమం నిర్వహించారు. అనంతరం శ్రీ హులిగమ్మ దేవిని దర్శించుకుని ప్రత్యేక పూజలు నిర్వహించారు. ఈ కార్యక్రమంలో గుమ్మనూరు గ్రామస్థులు మరియు బంధు మిత్రులు గుమ్మనూరు నారాయణ అభిమానులు, కార్యకర్తలు పాల్గొన్నారు.

కార్యకర్తలకు వైసీపీ అండగా ఉంటుంది

కైరుప్పల నారాయణ స్వామిను పరామర్శించిన, ఆలూరు ఎమ్మెల్యే విరూపాక్షి.



(ఆలూరు మనగళం): ఆలూరు నియోజకవర్గం, ఆస్పరి మండలం, కైరుప్పల గ్రామంలో వైస్సార్సీపీ నాయకుడు నారాయణ స్వామి గత కొన్ని రోజుల క్రితం బైక్ యాక్సిడెంట్ లో కిందకు పడి కాళ్ళు ఫ్రాక్చర్ కావడంతో చికిత్స పొందుతూ విశ్రాంతి

తీసుకుంటున్న నారాయణ స్వామి ను, వారి నివాసంలో ఆలూరు నియోజకవర్గం ఎమ్మెల్యే బుసినే విరూపాక్షి పరామర్శించి, నారాయణ స్వామి ఆరోగ్య పరిస్థితుల గురించి అడిగి తెలుసుకొన్నారు. అదైత్య పడొద్దు అని వారి కుటుంబ సభ్యులకు ధైర్యం చెప్పి, అన్ని విధాలుగా పార్టీ అండగా ఉంటుందని భరోసా ఇచ్చారు. ఈ కార్యక్రమంలో వైస్సార్సీపీ నాయకులు, కార్యకర్తలు, బీవీఆర్ అభిమానులు పాల్గొన్నారు.

సమగ్ర శిక్ష ఆధ్వర్యంలో విద్యార్థులకు నర్సరీ పరిశీలన కార్యక్రమం

- వాతావరణ కాలుష్య నియంత్రణలో మొక్కల యొక్క పాత్ర ఎంతైనా ఉంది. - హాలహర్వి కేజీబీవీ ఒకేషనల్ ట్రైనర్ జి.సునీత.




(ఆలూరు మనగళం): హాలహర్వి మండలం కేజీబీవీ ప్రిన్సిపల్ పద్మావతి ఆదేశాల మేరకు సోమవారం హాలహర్వి కేజీబీవీ పాఠశాలలో 6, 7, 8వ తరగతి విద్యార్థినులకు ఒకేషనల్ వృత్తి విద్యలో భాగంగా ఒకేషనల్ ట్రైనర్ జి.సునీత ఆధ్వర్యంలో ఆలూరు మండలం అరికెర తండా గ్రామంలో విద్యార్థిని నర్సరీ విజిట్ ను సందర్శించి,



మొక్కల యొక్క అవశ్యకతను విద్యార్థినిలకు అవగాహన కల్పించారు. నర్సరీ విజిట్ లో భాగంగా విద్యార్థినిలకు విద్యతో పాటు మొక్కలు వాటి ఉపయోగాలపై క్షేత్ర స్థాయిలో వివరిస్తూ, ప్రతి మొక్కలను విద్యార్థులు పరిశీలించినారు. మొక్కలు వాతావరణంలో ఏర్పడ

కాలుష్యాన్ని నియంత్రిస్తూ, జీవరాసులకు స్వచ్ఛమైన గాలిని అందిస్తూ, మనకు ఎంతో మేలు చేస్తుంది అన్నారు. ఈ కార్యక్రమంలో ఒకేషనల్ ట్రైనర్ హారిక, విద్యార్థినిలు పాల్గొన్నారు.

సన్మానం చేస్తున్న బీజేపీ నాయకుల



మన గళంకోసం బీజేపీ యువ మోర్చా జిల్లా కోశాధికారిగా రాజపుల్ కమలేష్ ను ఎన్నిక చేసిన సందర్భంగా జిల్లా నాయకులకు, మండలంలోని బీజేపీ నాయకులకు, కార్యకర్తలకు పార్టీలో ఉన్న ప్రతి ఒక్కరికీ తన మీద నమ్మకం పెట్టుకుని తనకు పదవి ఇచ్చిన బీజేపీ పెద్దలకు కృతజ్ఞతలు తెలిపారు.

నంద్యాల జిల్లా డోన్ పట్టణానికి చెందిన రాజపుల్ కమలేష్ ని యువ మోర్చా జిల్లా కోశాధికారిగా, బిటి సెల్ కన్వీనర్ గా సంపత్ రాజయ్యను, స్పోర్ట్స్ సెల్ కన్వీనర్ గా సరసింహ రెడ్డిని భారతీయ జనతా పార్టీ యువ మోర్చా రాష్ట్ర అధ్యక్షుడు సునీల్ రెడ్డి సూచనలతో జిల్లా అధ్యక్షులు ఆధిరుచి మధు సహకారంతో నంద్యాల జిల్లా భారతీయ జనతా పార్టీ యువ మోర్చా అధ్యక్షులు వెంకటేశ్ నిలివేరి, ఎన్నుకోవడం జరిగిందని బీజేపీ జిల్లా కోశాధికారి కమలేష్ తెలిపారు.

ఆలూరులో అడ్వకేట్ బార్ అసోసియేషన్ నూతన కార్యవర్గం ఏకగ్రీవం

- న్యాయవాదుల సమస్యల పరిష్కారానికి పోరాడుతాం. - గౌరవ అధ్యక్షులుగా బి.లక్ష్మికాంత్, అధ్యక్షులుగా సి. ప్రవీణ్ కుమార్.

(ఆలూరు మనగళం): ఆలూరు పట్టణంలోని స్థానిక జూనియర్ సివిల్ జడ్జి కోర్ట్ బార్ అసోసియేషన్ లో ఈరోజు సి. ప్రవీణ్ కుమార్ అధ్యక్షతన జరిగిన బార్ అసోసియేషన్ జనరల్ బాడీ సమావేశంలో బార్ సభ్యులు అందరు ఏకాభిప్రాయంతో 2026-2027 సంవత్సరం అడ్వకేట్ బార్ అసోసియేషన్ నూతన కార్యవర్గాన్ని ఏకగ్రీవంగా ఎన్నుకోవడం జరిగింది. గౌరవ అధ్యక్షులుగా బి.లక్ష్మికాంత్, అధ్యక్షులుగా సి. ప్రవీణ్ కుమార్, ఉపాధ్యక్షులుగా బి. ప్రసాద్ రావు, ప్రధాన కార్యదర్శిగా జి. షాకీర్ బాషా, సహాయ కార్యదర్శిగా డి.బి.వి. విజయ్ రాజ్, కోశాధికారిగా యన్. జ్యోతి, లేడీ రిప్రెసెంటేటివ్ గా ఎం. మంజుల, స్పోర్ట్స్ కార్యదర్శిగా ఏ.రాజేష్ నాయుడు, గ్రంథాలయ కార్యదర్శిగా ఈరన్న రావు, ఎగ్జిక్యూటివ్ కమిటీ సభ్యులుగా వాయుజీవోత్తమ రావు, సిద్దప్ప, షేక్వాలి, కే.రవి, ఎం. వీరేష్, చంద్ బాషా లను ఎన్నుకోవడం జరిగింది. ఈ సందర్భంగా అధ్యక్షులు సి. ప్రవీణ్ కుమార్ గారు మాట్లాడుతూ బార్ అసోసియేషన్ సభ్యులందరు ఏకగ్రీవంగా పాత కమిటీని ఎన్నుకోవడం మా న్యాయవాదుల ఐక్యత అన్ని బార్ అసోసియేషన్ లకు ఆదర్శం. న్యాయవాదులందరు ఐక్యత తో మా కార్యవర్గాన్ని రెండవ సారి ఏకగ్రీవంగా ఆమోదించడం, ఎన్నుకోవడం పట్ల అందరికీ ధన్యవాదములు తెలియజేస్తున్నాను. న్యాయవాదుల సమస్యల పరిష్కారానికి



పోరాడుతామని, వారి అభివృద్ధికి పాటుపడుతామని, అదేవిధంగా నూతన కోర్ట్ భవనానికి, బార్ అసోసియేషన్ భవనానికి కృషి చేస్తామని, న్యాయవాదుల రక్షణ చట్టానికై పోరాడుతామని వారు అన్నారు. ఈ కార్యక్రమంలో న్యాయవాదులు ప్రభాకర్ బాబు, రంగప్ప, హెచ్ కే. రవి, విజయ్ భాస్కర్ సినియర్, జూనియర్ న్యాయవాదులు పాల్గొన్నారు.

ప్రశ్న పత్రాలను ఆవిష్కరిస్తున్న రాష్ట్ర సంయుక్త సంచాలకుడు శ్రీ ఎన్. గీత

మన గళం : పెద్దారవీడు, తేది 24.03.26 : రాష్ట్రంలోని ప్రాథమిక పాఠశాలల్లో అమలవుతున్న చదువు, రాయడం, గణిత భావనల సాధనకు సంబంధించిన 75 రోజుల కార్యాచరణ ప్రణాళికను ప్రకాశం, మార్కాపురం జిల్లాల్లో పర్యవేక్షిస్తున్న గౌరవనీయులు అదనపు సంచాలకుడు శ్రీ సుబ్బారెడ్డి ఆదేశాల మేరకు నేటితో ఈ ప్రణాళిక ముగిసిన సందర్భంగా 1వ తరగతి నుండి 5వ తరగతి చదువుతున్న విద్యార్థులకు క్లస్టర్ స్థాయి పోటీ పరీక్షలు నిర్వహించారు.



మండలంలోని నాలుగు క్లస్టర్ పాఠశాలలు పెద్దారవీడు, దేవరాజు గట్టు, ఓబులకప్పల్లి మరియు ఏనుగులదిన్నెపాడు జిల్లా పరిషత్ ఉన్నత పాఠశాలల్లో ఈ పరీక్షలు జరిగాయి. మార్కాపురం జిల్లా పదవ తరగతి పరీక్షల పరిశీలకుడు, రాష్ట్ర సంయుక్త సంచాలకుడు శ్రీ ఎన్. గీత ఈ కార్యక్రమంలో విశిష్ట అతిథిగా పాల్గొన్నారు. మండలంలోని అన్ని క్లస్టర్ పాఠశాలలను సందర్శించి

ప్రశ్న పత్రాలను ఆవిష్కరించారు. పరీక్ష సందర్భంగా విద్యార్థులకు పోటీతత్వంపై సందేశమిచ్చి అవగాహన కల్పించారు. పరీక్షలో ప్రథమ, ద్వితీయ, తృతీయ స్థానాలు సాధించిన విద్యార్థులకు సంయుక్త సంచాలకుడితో పాటు మండల విద్యాశాఖాధికారులు ప్రగడ శ్రీనివాసులు, ఎన్ఎస్ సీహెచ్ సుబ్రహ్మణ్యం బహుమతులు మరియు ప్రశంసా పత్రాలు అందజేశారు. ఈ కార్యక్రమంలో క్లస్టర్ ప్రధానోపాధ్యాయులు కనక దుర్గ, ఎం. కోటేశ్వరరావు, ఎన్కే అహమ్మద్, ఎన్కే రసూల్ మరియు క్లస్టర్ కార్యదర్శులు గొట్టం కృష్ణారెడ్డి, కుందురు వెంకటేశ్వర రెడ్డి, యు. వెంకట్రావు, కె. వెంకటేశ్వర రెడ్డి పాల్గొన్నారు.

50%రాయితీతో పశువుల దాన పంపిణీ



మన గళంకోసం పాడి సంపద పెంపొందించే దృష్టిలో ప్రభుత్వం 50% రాయితీతో పాడి పశువులకు సమీకృత దాణా సరఫరా చేస్తుందని పశు వైద్య అధికారి నాగరాజు తెలిపారు. స్థానిక ప్రాంతీయ పశు వైద్యశాల లో పాడి రైతులకు మంగళ వారం డాక్టర్. నాగరాజు, అసిస్టెంట్ డైరెక్టర్ దాణాను రైతులకు అందించారు. ఈ కార్యక్రమంలో డాక్టర్ .ఎస్. గౌసీయ బేగం, మహమ్మద్ రఫీ , నవ్య , క్రిష్ణ మరియు రైతులు పాల్గొన్నారు. డాక్టర్. ఆర్. నాగరాజు రైతులను ఉద్దేశించి మాట్లాడుతూ 50 కేజీల దాణాను సంవి పూర్తి ఖరీదు రూ.111/- సబ్సిడీ పోసు రైతు చెల్లించవలసినది 555/- రూపాయలు మాత్రమే అన్నారు. డోన్ మండలానికి 110 సంఘాలు సరఫరా చేయడం జరుగుతుందనీ, ఈ దాణాలో 20% మాంసకృతులు ఉంటాయి, కాబట్టి పాడి పశు వులకు పెట్టడం వలన పాల ఉత్పత్తి పెరుగుతుందని తెలిపారు. రైతులు గుర్తించుకోవాల్సిన విషయంలో ఈ దాణా పెళ్ళేట్ (గులికల) రూపంలో ఉంటుంది. కాబట్టి పశువులకు వేసేటప్పుడు గంట ముందు నానబెట్టి పెట్టాలి. కల్తీ పాలపై ప్రజలు అప్రమతంగా ఉండాలనీ తెలిపారు. పాలలో కొంత మంది మంది వ్యాపారులు పిండి పాలు చిక్కగా కనపడానికి పిండి యూరియ కలుపుతుంటారు. కాబట్టి ప్రజలు అప్రమతంగా ఉండాలి. ప్రజలు బ్రాండెడ్ సంస్థలు అయిన విజయ ,దొడ్డ, ఆరోగ్యసంగం పాకెట్ పాలనే వాడాలి. కొందరు కపర్లలో పాలు అమ్ముతుంటారు. అటువంటివి అసలు కొనకూడదన్నారు. కాబట్టి ప్రజలు పాడి పశువులు ఉన్న పాల వ్యాపారుల దగ్గర మాత్రమే పాలు కొనాలనీ నాగరాజు తెలిపారు.

అమ్మవారికి కొబ్బరికాయల సమర్పణ



మనగళం శ్రీశైలం : చైత్రమాసంలో పౌర్ణమి తరువాత శ్రీ భ్రమరాంబాదేవి అమ్మవారికి కుంభోత్సవం జరపడం సంప్రదాయం. ఈ సంవత్సరం ఏప్రిల్ 7న ఈ కుంభోత్సవం నిర్వహించబడుతుంది. అమ్మవారికి సాత్వికబలి నిర్వహించేందుకు (కొబ్బరికాయలు, గుమ్మడికాయలు, నిమ్మకాయలు, మొదలగునవి సమర్పించడం) ఈ కుంభోత్సవం జరిపించడం ఆనవాయితీ. కుంభోత్సవం రోజున స్త్రీ వేషంలో ఉన్న పురుషుడు అమ్మవారికి కుంభవారతి సమర్పించడం ప్రధాన ఘట్టం. కాగా ఈ ఉత్సవాన్ని పురస్కరించుకుని మహాశివరాత్రి బ్రహ్మోత్సవాలు ముగిసిన వెంటనే ప్రతి మంగళవారం మరియు శుక్రవారం రోజులలో అమ్మవారికి కొబ్బరికాయలను సమర్పించడం జరుగుతోంది. ఇందులో భాగంగా మంగళవారం అనగా ఈ రోజున (24.03.2026) అమ్మవారికి కొబ్బరికాయలు సమర్పించబడ్డాయి. ఈ కార్యక్రమంలో ముందుగా అమ్మవారి ఆలయ ప్రదక్షిణ మండపంలో కొబ్బరి కాయలను రాశిగా పోసి పసుపు, కుంకుమలతో వాటికి పూజాదికాలు జరిపించడం జరిగింది. తరువాత అమ్మవారికి ఈ కొబ్బరికాయలు సమర్పించబడ్డాయి.

నందిశ్వరస్వామికి విశేషపూజ



మనగళం శ్రీశైలం : లోక కల్యాణం కోసం దేవస్థానం ఈ రోజు (24.03.2026) ఆలయప్రాంగణంలోని నందిశ్వర స్వామికి (శనగల బనవన్న స్వామివారికి) విశేషార్చనలను నిర్వహించనున్నది. ప్రతి మంగళవారం మరియు శ్రవణమాస రోజున దేవస్థానసేవగా (సర్కారీసేవగా) ఈ కైంకర్యం జరిపించబడుతోంది. ప్రదోషకాలంలో అనగా సాయంసంధ్యసమయంలో ఈ విశేషపూజలు నిర్వహించడం జరుగుతోంది. ఈ విశేషార్చనలో ముందుగా లోకక్షేమాన్ని కాంక్షిస్తూ దేశం శాంతి సౌభాగ్యాలతో విలసిల్లాలని, ప్రకృతి వైపరీత్యాలు సంభవించకుండా సకాలంలో తగినంత వర్షాలు కురిసి, పంటలు బాగా పండాలని, పాడి సమృద్ధిగా ఉండాలని, జనులకు ఆయురారోగ్యాలు కలిగి వారికి అకాలమరణాలు రాకుండా ఉండాలని, దేశంలో అగ్నిప్రమాదాలు, వాహన ప్రమాదాలు మొదలైనవి జరగకుండా ఉండాలని, జనులందరూ సుఖశాంతులతో ఉండాలంటూ అర్చకస్వాములు, వేదపండితులు సంకల్పాన్ని చెప్పడం జరుగుతుంది. అనంతరం కార్యక్రమం నిర్విఘ్నంగా జరిగేందుకు మహా గణపతి పూజను జరిపించబడుతుంది. ఆ తరువాత నందిశ్వర స్వామికి శాస్త్రోక్తంగా పంచామృతాలతోనూ, ఫలోదకాలతో హరిద్రోదకం, కుంకుమోదకం, గంధోదకం, భస్మోదకం, రుద్రాక్షోదకం, బిల్వోదకం, పుష్పోదకం, సువర్ణోదకం మరియు మల్లికాగూండంలోని శుద్ధజలంతో అభిషేకం నిర్వహిస్తారు. తరువాత నందిశ్వరస్వామికి అన్నాభిషేకం నిర్వహించబడుతుంది. వృషభసూక్తం మొదలైన వేదమంత్రాలతో శాస్త్రోక్తంగా ఈ విశేషాభిషేకాన్ని చేయడం జరుగుతుంది. తరువాత నందిశ్వరస్వామివారికి నూతనవస్త్ర సమర్పణ, విశేషపుష్పార్చనలను చేస్తారు. అనంతరం నానబెట్టిన శనగలను నందిశ్వరస్వామికి సమర్పించడం జరుగుతుంది. చివరగా స్వామికి నివేదన సమర్పించబడుతుంది.


స్వామి వారి అన్నప్రసాదవితరణ పథకానికి విరాళం

మనగళం శ్రీశైలం : శ్రీ పి.బాల సుబ్రహ్మణ్యం, నంద్యాల వారు ఈ రోజు (24.03.2026) అన్నప్రసాదవితరణ పథకానికి విరాళం రూ. 1,00,000/-లను అందజేశారు. ఈ మొత్తాన్ని పర్యవేక్షకులు కె. శివ ప్రసాద్ కు అందజేశారు. దాతకు తగు రశీదు, ప్రసాదాలు, శేషవస్త్రం అందజేయబడ్డాయి



శ్రీ సుబ్రహ్మణ్య స్వామి వారికి విశేష అభిషేకం


మనగళం శ్రీశైలం : లోకకల్యాణం కోసం దేవస్థానం ఈ రోజు (24.03.2026) ఉదయం ఆలయప్రాంగణంలోని శ్రీసుబ్రహ్మణ్యస్వామి (కుమారస్వామి) వారికి విశేష పూజలను నిర్వహించడం జరిగింది. ప్రతి మంగళవారం మరియు కృత్తికానక్షత్రం, షష్ఠి తిథి రోజులలో శ్రీ సుబ్రహ్మణ్యస్వామి వారికి ఈ విశేషఅభిషేకం మరియు పూజాదికాలు దేవస్థానసేవగా (సర్కారీసేవగా) నిర్వహించబడుతున్నాయి. కుమారస్వామివారికి పూజలు జరపడం వలన లోకకల్యాణమే కాకుండా ప్రతి ఒక్కరికి ఉద్యోగ, వ్యాపార, వ్యవహారాలలో అటూపోట్టు తొలిగి ఆయా పనులు సక్రమంగా జరుగుతాయి. సుబ్రహ్మణ్యస్వామి అనుగ్రహంతో శత్రుబాధలు, గ్రహపీడలు, దృష్టి దోషాలు మొదలైనవి తొలిగిపోతాయి. అలాగే సంతానం కోసం పూజించేవారికి తప్పక సంతానభాగ్యం లభిస్తుందని చెప్పబడుతోంది. ఈ అభిషేకానికి ముందుగా దేశం శాంతి సౌభాగ్యాలతో విలసిల్లాలని, ప్రకృతివైపరీత్యాలు సంభవించకుండా సకాలంలో తగినంత వర్షాలు కురిసి, పంటలు బాగా పండాలని, పాడి సమృద్ధిగా ఉండాలని, జనులకు ఆయురారోగ్యాలు కలిగి వారికి అకాలమరణాలు రాకుండా ఉండాలని, దేశంలో అగ్నిప్రమాదాలు, వాహన ప్రమాదాలు మొదలైనవి జరగకుండా ఉండాలని, జనులందరూ సుఖశాంతులతో ఉండాలంటూ అర్చకస్వాములు సంకల్పాన్ని పఠించారు. తరువాత కార్యక్రమం నిర్విఘ్నంగా జరిగేందుకు మహాగణపతిపూజ జరిపించబడింది. అనంతరం శ్రీసుబ్రహ్మణ్యస్వామివారికి అభిషేకము, అర్చన తరువాత సుబ్రహ్మణ్యస్తోత్ర పారాయణలు చేయబడ్డాయి. సుబ్రహ్మణ్య స్వామి అభిషేకంలో స్వామివారికి పంచామృతాలైన పాలు, పెరుగు, తేనె, నెయ్యి, కొబ్బరి నీళ్ళు మరియు వివిధ పండ్ల రసాలతో అభిషేక కార్యక్రమం నిర్వహించడం జరిగింది. ముఖ్యంగా వివిధ పండ్ల రసాలతో చేసే అభిషేకంతో ఎంతో ఫలితం ఉంటుందని ఆగమాలు చెబుతున్నాయి.



కొత్తూరు గ్రామంలో రైతన్నా మీకోసం మరియు పీఎం కిసాన్ అన్నదాత సుభీభవ పథకం

- ఐదవ రోజు రోజు డోర్ టు డోర్ కార్యక్రమంలో కోడుమూరు ఎమ్మెల్యే బొగ్గుల దస్తగిరి

మన గళం కోడుమూరు: కర్నూలు జిల్లా కోడుమూరు మండలం కొత్తూరు గ్రామంలో రైతన్నా -మీకోసం మరియు పీఎం కిసాన్ అన్నదాత సుభీభవ పథకం మూడవ విడత నిధులు రైతుల ఖాతాల్లో జమ చేయడం వలన మంగళవారం ఉదయం ఐదవ రోజు డోర్ టు డోర్ కార్యక్రమంలో కోడుమూరు ఎమ్మెల్యే బొగ్గుల దస్తగిరి పాల్గొన్నారు వారు ఈ సందర్భంగా మాట్లాడుతూ రైతుల సంక్షేమం కూటమి ప్రభుత్వ ప్రధాన లక్ష్యమని తెలిపారు. రైతులకు ఆర్థికంగా అండగా నిలవడానికి కేంద్ర ప్రభుత్వం మరియు రాష్ట్ర ప్రభుత్వం కలిసి పీఎం కిసాన్ అన్నదాత సుభీభవ పథకం ద్వారా నేరుగా రైతుల ఖాతాల్లో నిధులను జమ చేయడం జరిగిందన్నారు రైతు సంక్షేమమే దేశాభివృద్ధికి బాట వేస్తుందని పేర్కొంటూ రైతులు బలంగా ఉంటేనే ఆర్థిక వ్యవస్థ బలపడుతుందని ఎమ్మెల్యే ఈ సందర్భంగా పేర్కొన్నారు మొత్తం మీద 2025-26 సంవత్సరానికి గాను రాష్ట్ర వ్యాప్తంగా 8985 కోట్ల రూపాయలను సుమారు 46 లక్షల రైతులకు మూడు విడతలుగా అందించడం జరిగింది అన్నారు. ముఖ్యంగా కోడుమూరు నియోజవర్గానికి మూడవ విడతలో 35052 రైతులకి సుమారు 19.72 కోట్ల రూపాయలను ఇవ్వడం జరిగిందన్నారు. అలాగే రైతన్నా మీకోసం ద్వారా కూటమి ప్రభుత్వం పంచ సూత్రాలతో రైతులకు ఉపయోగపడేలా ముందుకెళ్తుందని తెలియ జేసారు రాష్ట్రాన్ని అభివృద్ధి పథంలో తీసుకెళ్తూ సంక్షేమాన్ని అందిస్తూ ముఖ్యమంత్రి నారా చంద్రబాబు నాయుడు అపార్తిశలు కృషి చేస్తున్నారన్నారు. తదనంతరం ఈ గ్రామంలో ఉన్న ప్రాథమిక పాఠశాలను సందర్శించి పాఠశాలలో మౌలిక వసతుల గురించి విద్యార్థులను అడిగి తెలుసుకున్నారు. విద్యార్థులకు నాణ్యమైన ఆహారాన్ని విద్యను అందించాలని పాఠశాల సిబ్బందికి ఆదేశించారు. మధ్యాహ్నం భోజనాన్ని మెనూ ప్రకారం అందించాలని లేదంటే కఠిన చర్యలు తీసుకోవాల్సి వస్తుందని హెచ్చరించారు. అలాగే "ప్రతి ఒక్కరి ఆరోగ్యంపై శ్రద్ధ వహిద్దాము " ఈరోజు



ప్రపంచ టీబి దినోత్సవం సందర్భంగా టీబి ముక్త భారత్ అభియాన్ లో భాగంగా 100 రోజుల టీబి అవగాహన కార్యక్రమం మొదటి రోజును ఈ గ్రామంలో ఎమ్మెల్యే పోస్టర్ ఆవిష్కరించి ప్రారంభించారు ఈ కార్యక్రమంలో కూటమి ప్రజాప్రతినిధులు, ప్రభుత్వ అధికారులు, వ్యవసాయ శాఖ అధికారులు, టీడీపీ నాయకులు మరియు రైతులు పెద్ద సంఖ్యలో పాల్గొన్నారు

ఎన్నికల్లో వాగ్దానలను అమలు చేయడంలో ముఖ్యమంత్రి చంద్రబాబు విఫలం

మన గళం కోడుమూరు: సిపిఐ పార్టీ రాష్ట్ర సమితి ఇచ్చిన పిలుపు మేరకు కోడుమూరులో సిపిఐ పార్టీ పట్టణ సమితి ఆధ్వర్యంలో నేడు తహసీల్దార్ కార్యాలయం ఎదుట ధర్నా చేపట్టారు. ఈ కార్యక్రమానికి సిపిఐ పట్టణ కార్యదర్శి శేషకుమార్ అధ్యక్షత వహించారు. ఈ కార్యక్రమానికి సిపిఐ జిల్లా సహాయ కార్యదర్శి నక్కి లెనిన్ బాబు ఆహ్వానితులుగా హాజరయ్యారు. ఈసందర్భంగా ఆయన మాట్లాడుతూ ముఖ్యమంత్రి చంద్రబాబు నాయుడు ఎన్నికల ముందు ఇచ్చిన ఇంటి స్థలాల హామీని అమలు చేయాలని డిమాండ్ చేశారు. పట్టణంలో రెండు సెంట్రు, పల్లెల్లో మూడు సెంట్రు ఇస్తానని ఎన్నికల వాగ్దానం చేసి రెండు సంవత్సరాలు గడిచినా రాష్ట్రంలోని యన్నివి ప్రభుత్వం ఇవేమీ పట్టించుకోవడం లేదన్నారు ఆంధ్రప్రదేశ్ ముఖ్యమంత్రి నారా చంద్రబాబు ఎన్నికల్లో ప్రజలకు ఇచ్చిన హామీలను నెరవేర్చేవరకు సిపిఐ పార్టీ పోరాటం చేస్తోందన్నారు. అనంతరం సిపిఐ పార్టీ పట్టణ కార్యదర్శి శేషకుమార్, వ్యవసాయ కార్మిక సంఘం జిల్లా అధ్యక్షులు కృష్ణ మాట్లాడుతూ ఎన్నికల సమయంలో పేద ప్రజలకు మాయమాటలు చెప్పి, ఇండ్ల స్థలాలు, ఇండ్లు ఇస్తామని, 18



సంవత్సరాలు నిండిన మహిళలకు 1500/ 50 సంవత్సరాలు దాటిన వారికి పెంక్షన్ ఏర్పాటు చేస్తామని చెప్పి ఓట్లను దండుకున్న నీయం వాటిని నెరవేర్చడంలో తీవ్రంగా విఫలయ్యారని వారు విమర్శించారు. అనంతరం తహసీల్దార్ నాగరాజుకి వినతిపత్రం సమర్పించారు. కార్యక్రమంలో మద్దూరు చిన్నరాముడు, మధు, రంగస్వామి, మహేష్, కొళాయిల రాముడు, నగేష్ వెంకటరాముడు, బాబురావు, ఈరన్న, బుగిడే కృష్ణ, విశ్వనాథ్, రజాక్, సువర్ణమ్మా, నజ్మ, సులోచనమ్మ, పర్వాతమ్మ, రంగమ్మ, తదితరులు పాల్గొన్నారు.

సంపాదకీయం

మాతృగర్భంలో ప్రాణానికి రక్షణ - మానవత్వానికి అసలైన పరీక్ష

మానవ పరిణామ క్రమంలో జీవం పుట్టక అనేది ఒక అద్భుతం. ఒక కణం నుండి ప్రాణం పోసుకుని, తొమ్మిది నెలల పాటు తల్లి గర్భంలో సురక్షితంగా పెరిగి, ఈ ప్రపంచంలోకి అడుగుపెట్టే ప్రక్రియలో ఎన్నో దశలు ఉంటాయి. అయితే, నేటి ఆధునిక కాలంలో సాంకేతికత పెరిగినప్పటికీ, మాతృగర్భంలో ఉన్న ప్రాణానికి రక్షణ కల్పించాల్సిన ఆవశ్యకత మరింత పెరిగింది. ప్రతి సంవత్సరం మార్చి 25న జరుపుకునే 'అంతర్జాతీయ గర్భస్థ శిశువు దినోత్సవం' మనకు ఇదే విషయాన్ని గుర్తుచేస్తుంది. భూమిపైకి అడుగుపెట్టకముందే ఆ జీవికి ఉన్న బ్రతికే హక్కును గుర్తించడం, గౌరవించడం ప్రతి నాగరిక సమాజం యొక్క ప్రాథమిక బాధ్యత. గర్భస్థ శిశువు కేవలం ఒక కణజాలం కాదు, అది ఒక సంపూర్ణ మానవ జీవిత మారే ప్రక్రియలో ఉన్న ప్రాణం అని గుర్తించిస్తున్నాడే మనం మానవ హక్కుల గురించి మాట్లాడే అర్హతను పొందుతాము. ప్రపంచవ్యాప్తంగా అబార్షన్లు లేకుండా పెరగడం అనేది మానవీయ కోణంలో అందోళన కలిగించే అంశం. అనేక దేశాల్లో వివిధ కారణాల రీత్యా గర్భస్థ శిశువులను లోకంలోకి రాకముందే తుంచేస్తున్నారు. దీనివల్ల కేవలం ఒక ప్రాణం పోవడమే కాకుండా, సమాజంలో నైతిక విలువల పతనం కూడా చోటు చేసుకుంటోంది. గర్భస్థ శిశువుల హక్కుల కోసం పోరాడటం అంటే, అసహాయులకు భాసటగా నిలవడమే. ఈ దినోత్సవం సందర్భంగా మనం చర్చించాల్సిన ప్రధానాంశం ఏమిటంటే, ఒక ప్రాణం తనను తాను రక్షించుకోలేని స్థితిలో ఉన్నప్పుడు, దానికి బాధ్యతాయుతమైన రక్షణ కల్పించాల్సింది తల్లిదండ్రులు మరియు ఈ సమాజమే. చట్టాలు ఎన్ని ఉన్నప్పటికీ, సామాజిక అవగాహన లేని పక్షంలో గర్భస్థ శిశువుల రక్షణ అనేది ఒక ప్రశ్నార్థకంగానే మిగిలిపోతుంది. అందుకే ఈ రోజున అవగాహన కల్పించడం చాలా ముఖ్యం. లింగ వివక్ష కారణంగా గర్భంలోనే అడవిపిల్లలను హతమార్చే సంస్కృతి ఇంకా ఉన్న చోట్ల కొనసాగుతుండటం మన సమాజానికి మచ్చ. 'జేటీ బచావో - జేటీ వధావో' వంటి నినాసాల కేవలం ప్రభుత్వానికి పరిమితం కాకుండా, ప్రతి ఇంట్లోనూ ప్రతిధ్వనించాలి. అడవిపిల్ల అయినా, మగపిల్లలైనా అయినా గర్భంలో ఉన్నప్పుడు వారు సమానమైన రక్షణకు అర్హులు. ముఖ్యంగా వైద్య విజ్ఞానాన్ని ప్రాణాలు కాపాడటానికి ఉపయోగించాలి తప్ప, ప్రాణాలు తీయడానికి మార్గంగా మార్చుకోకూడదు. స్వాస్థ్యం కేంద్రాల్లో లింగ నిర్ధారణ పరీక్షలు చేయడం నేరం అని తెలిసినా, దొడ్డిదారిన జరిగే ఇలాంటి పనులను అరికట్టడంలో సమాజంలోని ప్రతి వ్యక్తి తన వంతు పాత్ర పోషించాలి. అప్పుడే మనం ఒక ఆరోగ్యకరమైన మరియు సమానత్వంతో కూడిన సమాజాన్ని నిర్మించగలము. గర్భవతులకు సరైన పోషకాహారం, వైద్య సదుపాయాలు మరియు మానసిక ప్రశాంతత అందించడం కూడా గర్భస్థ శిశువు హక్కుల్లో భాగమే. ఒక తల్లి ఆరోగ్యంగా ఉంటేనే లోపల పెరిగే శిశువు ఆరోగ్యంగా ఉంటుంది. పేదరికం కారణంగా ఎంతోమంది గర్భిణీలు సరైన ఆహారం తీసుకోలేక, పుట్టబోయే బిడ్డలు అనారోగ్యంతో పుట్టడమో లేదా గర్భంలోనే మరణించడమో జరుగుతుంది. ప్రభుత్వాల ప్రవేశపెట్టే మాతృత్వ నిధి వంటి పథకాలు అర్హులైన ప్రతి ఒక్కరికీ అందేలా చూడాలి. అలాగే, పని ప్రదేశాల్లో గర్భిణీ స్త్రీలకు తగిన రాయితీలు, సెలవులు కల్పించడం వల్ల వారు ఒత్తిడికి లోనవుకుండా ఉంటారు. శిశువు కేవలం అనేది తల్లి ఆరోగ్యంపై ఆధారపడి ఉంటుందని గుర్తించి, సమాజం గర్భిణీలకు అండగా నిలవాల్సిన అవసరం ఎంతైనా ఉంది. వైద్యపరమైన అత్యవసర పరిస్థితులు మినహా, ఇతర కారణాల వల్ల అబార్షన్లను ప్రోత్సహించడం అనేది సామాజిక విఘాతానికి దారితీస్తుంది. అనేక సందర్భాల్లో అవగాహన లేకపోవడం, ఆర్థిక ఇబ్బందులు లేదా సామాజిక భయాల వల్ల తల్లులు కఠిన నిర్ణయాలు తీసుకుంటున్నారు. ఇటువంటి సమయంలో వారికి కౌన్సెలింగ్ ఇచ్చి, పుట్టబోయే బిడ్డ వల్ల మమకారాన్ని పెంపొందించేలా చేయడం స్వచ్ఛంద సంస్థల మరియు కుటుంబ సంభలు బాధ్యత. ప్రతి బిడ్డ ఈ ప్రపంచానికి ఒక కానుక అని, ఆ బిడ్డ భవిష్యత్తును నిర్ణయించే హక్కు మనకు ఉన్నప్పటికీ, ఆ ప్రాణాన్ని తీసే హక్కు లేదని గ్రహించాలి. మానవ జీవితం యొక్క పవిత్రతను కాపాడటంలో ఈ అవగాహన ఎంతో కీలకంగా మారుతుంది. విద్యా సంస్థల్లో కూడా గర్భస్థ శిశువుల ఎదుగుదల మరియు జీవన విలువల గురించి బోధించాల్సిన అవసరం ఉంది. నేటి విద్యార్థులే రేపటి తల్లిదండ్రులు కాబట్టి, వారికి ప్రాణం పట్ల గౌరవం పెంపొందించాలి. కేవలం జీవనాన్ని పరంగా చదువుకోవడమే కాకుండా, నైతిక కోణంలో కూడా అలోచించేలా వారిని తీర్చిదిద్దాలి. సామాజిక మాధ్యమాల, వార్తా పత్రికల మరియు టెలివిజన్ ద్వారా గర్భస్థ శిశువుల రక్షణ గురించి విస్తృతంగా ప్రచారం చేయాలి. ఈ రోజును కేవలం ఒక క్యాలెండర్ ఈవెంట్ గా చూడకుండా, ఒక జీవన సందేశంగా స్వీకరించాలి. ప్రతి ప్రాణం వెనుక ఒక కథ ఉంటుందని, అది భూమిపైకి వస్తే ఎన్నో విజయాల సాధించవచ్చని మనం మర్చిపోకూడదు. మతభేదమైన మరియు ఆధ్యాత్మిక దృక్పథాలు కూడా గర్భస్థ శిశువును దైవ సమానంగా భావిస్తాయి. గర్భంలో ఉన్న శిశువుకు కూడా సంస్కారాలు ఉంటాయని మన సంస్కృతి చెబుతోంది. అభిమన్యుడు గర్భంలోనే యుద్ధ విద్యలను నేర్చుకున్నాడనే గాథ మనకు ప్రాణం యొక్క వైభవాన్ని వివరిస్తుంది. అంటే, గర్భంలో ఉన్నది కేవలం మానవు ముద్ద కాదు, అది స్పందనలు కలిగిన ఒక వ్యక్తిత్వం. అటువంటి ప్రాణాన్ని మనం గౌరవించడం ద్వారా మన సంస్కృతిని, సంప్రదాయాలను కూడా గౌరవించిన వారమవుతాము. ఆధునిక విజ్ఞానం మరియు పురాతన సంస్కృతి రెండూ కూడా జీవన రక్షణకే ప్రాధాన్యతనిస్తాయి కాబట్టి, మనం ఆ దిశగా అడుగులు వేయాలి. చట్టపరంగా కూడా గర్భస్థ శిశువుల రక్షణకు కఠినమైన నిబంధనలు అమలు చేయాలి. గర్భప్రాసాల నిరోధక చట్టాలను మరింత పటిష్ఠం చేయడంతో పాటు, అక్రమంగా గర్భ విచ్ఛిత్తి చేసే వారిపై కఠిన చర్యలు తీసుకోవాలి. అదే సమయంలో, అనాధలయ్యే పిల్లల కోసం దత్తత ప్రక్రియను సులభతరం చేయాలి. తద్వారా బిడ్డను పెంచలేని స్థితిలో ఉన్నవారు ఆ ప్రాణాన్ని తీయకుండా, సురక్షితంగా ప్రభుత్వానికి లేదా దత్తత కేంద్రాలకు అప్పగించే అవకాశం ఉంటుంది. దీనివల్ల ఎంతోమంది పిల్లలకు కొత్త జీవితం దొరుకుతుంది. ప్రభుత్వం, న్యాయ వ్యవస్థ మరియు పోలీస్ శాఖలు సమన్వయంతో పనిచేస్తేనే మాతృగర్భంలో మరణాలను అరికట్టడం సాధ్యమవుతుంది. అంతర్జాతీయ గర్భస్థ శిశువు దినోత్సవం సందర్భంగా మనం తీసుకునే ప్రతిజ్ఞ ఏమిటంటే - "ప్రతి ప్రాణాన్ని గౌరవిస్తాం, ప్రతి శిశువును రక్షిస్తాం". సమాజంలోని అన్ని వర్గాల ప్రజలు, ముఖ్యంగా యువత ఈ విషయంలో చొరవ తీసుకోవాలి. గర్భంలో ఉన్న శిశువుకు గొంతు ఉండదు, తన బాధను చెప్పకోలేదు. ఆ మూగ ప్రాణం తరఫున మనం గొంతుక కావాలి. వివక్ష లేని, హింస లేని గర్భస్థ జీవితం ప్రతి బిడ్డ హక్కు. ఆ హక్కును కాపాడినప్పుడే మనం ఒక నాగరిక సమాజంగా గర్వంగా చెప్పుకోగలం. ఈ మార్పు మన ఆలోచనల నుండి ప్రారంభం కావాలి మరియు ప్రతి ఇంటి గుమ్మం దాటాలి. ముగింపుగా, గర్భస్థ శిశువు రక్షణ అనేది కేవలం ఒక వ్యక్తికి సంబంధించిన విషయం కాదు, అది మొత్తం మానవాళి భవిష్యత్తుకు సంబంధించిన అంశం. ఈ రోజు మనం కాపాడే ఒక ప్రాణం లేదా ఒక గొప్ప శాస్త్రవేత్తగానో, ఒక మంచి నాయకుడిగానో లేదా ఒక మంచి మనిషిగానో ఎదిగి సమాజానికి సేవ చేయవచ్చు. జీవితం హక్కు ప్రకృతి ప్రసాదించిన వరం, దాన్ని హరించే అధికారం ఎవరికీ లేదు. ఈ అంతర్జాతీయ దినోత్సవం మనందరిలో ఒక నూతన వైభవాన్ని నింపాలి. పుట్టబోయే ప్రతి బిడ్డకు ఈ లోకం స్వాగతం పలకాలి, అది కూడా ఎంతో ప్రేమతో మరియు భద్రతతో. అప్పుడే ఈ పవిత్రమైన రోజుకు అసలైన సార్థకత లభిస్తుంది.

సుంకులమ్మ దేవర మహోత్సవంలో పాల్గొన్న వైఎస్సార్ సీపీ నేతలు

మన గళం సి.బెలగల్: కోడుమూరు నియోజకవర్గంలోని సి.బెలగల్ మండల పరిధిలోని కంపాడు గ్రామంలో సుంకులమ్మ దేవర మహోత్సవం భక్తి శ్రద్ధలతో నిర్వహించారు. గ్రామ నాయకులు కరుణాకర్ రెడ్డి, రామాంజనేయులు ఆహ్వానం మేరకు పలువురు వైఎస్సార్ సీపీ ప్రముఖులు ఈ కార్యక్రమంలో పాల్గొన్నారు. ఈ సందర్భంగా మాజీ చైర్మన్, కోడుమూరు నియోజకవర్గ సమన్వయకర్త, రాష్ట్ర ఎగ్జిక్యూటివ్ కౌన్సిల్ సభ్యుడు కోట్ల హర్షవర్ధన్ రెడ్డి, కోడుమూరు నియోజకవర్గ వైఎస్సార్ సీపీ ఇన్చార్జి డాక్టర్ ఆదిమూలపు సతీష్, మాజీ ఎమ్మెల్యే మణి గాంధీ పాల్గొని అమ్మవారిని దర్శించుకుని ప్రత్యేక పూజలు నిర్వహించారు. గ్రామస్థులతో కలిసి ఉత్సాహాల్లో పాల్గొన్న నేతలు, సాంప్రదాయ కార్యక్రమాలను ఆస్వాదించారు. ఈ సందర్భంగా గ్రామ అభివృద్ధి, ప్రజల సంక్షేమం కోసం తమవంతు సహకారం అందిస్తామని హామీ ఇచ్చారు. సుంకులమ్మ దేవర మహోత్సవం గ్రామంలో ఐక్యతకు ప్రతీకగా నిలుస్తుందని



పేర్కొన్నారు. ఈ కార్యక్రమంలో స్థానిక నాయకులు, పార్టీ శ్రేణులు, పెద్ద సంఖ్యలో భక్తులు పాల్గొని ఉత్సాహాలను విజయవంతం చేశారు

ప్రపంచ క్షేయవాది నివారణ దినోత్సవం

- కోడుమూరు వైద్యశాలకు ఉత్తమ వైద్యశాలగా గుర్తించిన జిల్లా వైద్యాధికారులు

మన గళం కోడుమూరు: టీవీ ముక్తి భారత్ అభియాన్ క్షయ వ్యాధి రహిత భారతదేశం కార్యక్రమంలో భాగంగా కోడుమూరు సామాజిక ఆరోగ్య కేంద్రంలో అందిస్తున్న సేవలను గుర్తించి జిల్లా వైద్య ఆరోగ్యశాఖ అధికారులు కోడుమూరు వైద్యశాలకు ఉత్తమ వైద్యశాలగా గుర్తించారు జిల్లా వైద్య మరియు ఆరోగ్యాధికారి డాక్టర్ భాస్కర్ మరియు జిల్లా ఆస్పత్రుల సమన్వయ అధికారి డాక్టర్ హెచ్ఎంఎం చీతుల మీదుగా ఉత్తమ అవార్డును డాక్టర్ బి నాగరాజు తీసుకోవడం జరిగింది. ఈ సందర్భంగా ఇతర అధికారులు వైద్యాధికారి డాక్టర్ బి నాగరాజు లు అభినందించారు వైద్యాధికారి డాక్టర్ బి నాగరాజు మాట్లాడుతూ ఎవరికైనా రెండు వారాలకు పైగా దగ్గు మరియు జ్వరం బరువు తగ్గడం రాత్రి చెమటలు పట్టడం వంటి లక్షణాలు ఉన్నట్లయితే తప్పనిసరిగా ఆసుపత్రికి వచ్చి వైద్య పరిస్థితి చేయించుకోవాలని వారి సందర్భంగా తెలియజేశారు.



జిల్లాస్థాయి క్రికెట్ టోర్నమెంట్ విజేత కోడుమూరు జట్టు



మన గళం కోడుమూరు: కర్నూలు జిల్లా కోడుమూరు మండలంలోని వెంకటగిరి గ్రామంలో గత వారం రోజులుగా జరుగుతున్న కేడీసీసీబీ చైర్మన్ విష్ణువర్ధన్ రెడ్డి తనయుడు రాజా వర్ధన్ రెడ్డి జ్ఞాపకార్థం జిల్లా స్థాయి క్రికెట్ టోర్నమెంట్ లో కోడుమూరు జట్టు విజేతగా నిలవగా, నాగలాపురం జట్టు రన్నర్స్ నిలిచాయి. పైసల్ మ్యాచ్ కు

ముందుగా కోడుమూరు నియోజకవర్గం ఎమ్మెల్యే బోగ్గల దర్శగిరి టాస్ వేసి పైసల్ మ్యాచ్ ను ప్రారంభించారు. అనంతరం విజేతలకు సీల్డ్ తో పాటు నగదు బహుమతులను అందజేశారు. మొదటి బహుమతి కోడుమూరు జట్టుకు కోడుమూరు మండల టీడీపీ ప్రధాన కార్యదర్శి వెంకటగిరి రాజు రూ. 20,016 నగదు బహుమతి

యాక్టివా కంటే చవక.. 90 కి.మీ మైలేజ్ తో సుజుకి స్కూటర్ కు డిమాండ్

హైదరాబాద్, మార్చి 24 మన గళం : దేశంలో స్కూటర్లకు పెరుగుతున్న డిమాండ్ మధ్య జపాన్ కు చెందిన సుజుకి సంస్థ స్కూటర్లు మార్కెట్లో మంచి అమ్మకాలను నమోదు చేస్తున్నాయి. ముఖ్యంగా సుజుకి యాక్సెస్ 125 స్కూటర్ ఫిబ్రవరి 2026లో టాప్ స్కూటర్ల జాబితాలో మూడో స్థానాన్ని దక్కించుకుంది. ఈ జాబితాలో చోండా యాక్టివా, టీవీఎస్ జూపిటర్ మొదటి రెండు స్థానాల్లో నిలిచాయి. అయినప్పటికీ యాక్సెస్ 125 అమ్మకాలు గణనీయంగా పెరగడం విశేషం.



అమ్మకాల వివరాల ప్రకారం, ఫిబ్రవరి 2026లో 70,137 యూనిట్లు అమ్ముడవగా, గత ఏడాది ఇదే సమయంలో 59,039 యూనిట్లు మాత్రమే అమ్ముడయ్యాయి. అంటే దాదాపు 18.80 శాతం వృద్ధి నమోదైంది. ధర పరంగా కూడా ఈ స్కూటర్ అకర్షణీయంగా ఉంది. యాక్సెస్ 125 ఎంట్రీ వేరియంట్ ధర సుమారు రూ.82,106గా ఉండగా, ఇది యాక్టివా 125 ప్రారంభ ధర రూ.89,256 కంటే తక్కువ. టాప్ వేరియంట్ ధర రూ.1,02,301 వరకు ఉంది. ఇక సుజుకి ఎలక్ట్రిక్ సెగ్వెంట్లో కూడా అడుగుపెట్టింది. సుజుకి

ఇ-యాక్సెస్ పేరుతో ఎలక్ట్రిక్ స్కూటర్ ను అందిస్తోంది. మరోవైపు సుజుకి యాక్సెస్ 125 సిఎన్జీ వెర్షన్ పై కూడా చర్చలు సాగుతున్నాయి. ఈ వేరియంట్ మార్కెట్లోకి వస్తే సుమారు 90 కి.మీ/కేజీ మైలేజ్ ఇవ్వచ్చని అంచనా. ధర రూ.88,000 నుంచి రూ.90,000 మధ్య ఉండే అవకాశం ఉంది. అయితే దీనిపై కంపెనీ అధికారిక ప్రకటన ఇంకా రావాల్సి ఉంది. మొత్తానికి తక్కువ ధర, మంచి మైలేజ్, విశ్వసనీయత కారణంగా సుజుకి స్కూటర్లకు మార్కెట్లో డిమాండ్ పెరుగుతోంది.

ఆవాలు... చిన్న గింజల్లో గొప్ప ఆరోగ్యం



- జీర్ణక్రియకు సహాయకారి
- చర్మం, జుట్టుకు మేలు చేసే గుణాలు
- ఇంటి చిట్కాల్లో విస్తృత వినియోగం

డెస్క్, మార్చి 24 మన గళం, ఆరోగ్యం : ఆవాలు ప్రతి తెలుగు ఇంట్లో తప్పనిసరిగా ఉండే వంట పదార్థం. చిన్న గింజలైనప్పటికీ వీటిలో ఉన్న ఔషధ గుణాలు ఆరోగ్యానికి ఎంతో మేలు చేస్తాయి. వంటల్లో రుచి పెంచడమే కాకుండా, పలు ఆరోగ్య సమస్యలకు సహజ పరిష్కారంగా కూడా ఆవాలు ఉపయోగపడుతున్నాయి. ఆవాల్లో ఉండే పోషకాలు జీర్ణక్రియను మెరుగుపరచడంలో సహాయపడతాయి. గ్యాస్, అజీర్ణం వంటి సమస్యలను తగ్గించడంలో ఆవాలు ఉపయోగకరంగా ఉంటాయి. ఆవాల పొడి

లేదా ఆవాల నీరు తీసుకోవడం వల్ల కడుపు సమస్యలు తగ్గుతాయని ఆయుర్వేద నిపుణులు చెబుతున్నారు. ఆవాల నూనె చర్మం, జుట్టుకు ఎంతో మేలు చేస్తుంది. చర్మాన్ని తేమగా ఉంచి, పొడిబారకుండా కాపాడుతుంది. జుట్టుకు ఆవాల నూనె రాస్తే బలంగా మారి, జుట్టు రాలడం తగ్గుతుంది. అలాగే తలలోని చుండ్రును తగ్గించడంలో కూడా ఇది సహాయపడుతుంది. ఇంటి చిట్కాల్లో కూడా ఆవాలు విస్తృతంగా



ఉపయోగపడతాయి. చీమలు, పురుగులు ఎక్కువగా వచ్చే చోట ఆవాలు చల్లితే అవి తగ్గుతాయి. చలి సమయంలో ఆవాల నూనెతో మసాజ్ చేస్తే శరీరానికి వేడి కలిగి, నొప్పులు తగ్గుతాయి. ఇలా ఆవాలు మన ఆరోగ్యానికి, ఇంటి అవసరాలకు ఎంతో ఉపయోగపడే సహజ సంపదగా నిలుస్తాయి.

వాటర్ ఆపిల్... శరీరానికి చల్లదనం అందించే ఫలం

- వేసవిలో దాహం తీర్చే సహజ ఆహారం- జీర్ణక్రియకు మేలు చేసే లక్షణాలు - శరీర తేమను నిలుపుకునే ఫలం

డెస్క్, మార్చి 24 మన గళం, ఆరోగ్యం : వాటర్ ఆపిల్ అనేది నీటి శాతం ఎక్కువగా ఉండే ప్రత్యేకమైన పండు. ఇది ముఖ్యంగా వేసవికాలంలో శరీరానికి చల్లదనం అందిస్తూ, దాహాన్ని తీర్చడంలో సహాయపడుతుంది. తేలికగా జీర్ణమయ్యే ఈ పండు ఆరోగ్యానికి అనేక విధాలుగా ఉపయోగపడుతుంది. వాటర్ ఆపిల్లో నీటి శాతం ఎక్కువగా ఉండటం వల్ల శరీరాన్ని హైడ్రేటెడ్ గా ఉంచుతుంది. ఇది దాహాన్ని తగ్గించి, వేసవిలో వచ్చే అలసటను తగ్గించడంలో సహాయపడుతుంది. అలాగే ఇందులో ఉన్న ఫైబర్ జీర్ణక్రియను



మెరుగుపరుస్తుంది. అఈ పండులో విటమిన్ సి, యాంటీఆక్సిడెంట్లు ఉండటం వల్ల రోగనిరోధక శక్తి పెరుగుతుంది. చర్మానికి తేమను అందించి, కాంతివంతంగా ఉంచడంలో ఇది సహాయపడుతుంది. శరీరంలోని వేడిని తగ్గించి చల్లదనాన్ని కలిగించే లక్షణాలు దీనిలో ఉన్నాయి. అయితే వాటర్ ఆపిల్ ను తాజాగా ఉన్నప్పుడు మాత్రమే తీసుకోవడం మంచిది. అధికంగా తీసుకోవడం వల్ల కొందరికి జీర్ణ సమస్యలు రావచ్చు. కాబట్టి మితంగా తీసుకుంటే ఈ పండు ద్వారా మంచి

కళ్ల నల్లటి వలయాలకు సులభ పరిష్కారాలు

డెస్క్, మార్చి 24 మన గళం, ఆరోగ్యం : కళ్ల చుట్టూ నల్లటి వలయాలు ప్రస్తుతం చాలా మందిలో కనిపిస్తున్న సాధారణ సమస్యగా మారింది. నిద్రలేమి, ఒత్తిడి, పోషకాహార లోపం వంటి కారణాల వల్ల ఈ సమస్య ఎక్కువగా ఏర్పడుతుంది. దీని వల్ల ముఖ కాంతి తగ్గి అలసటగా కనిపిస్తుంది. కళ్ల నల్లటి వలయాలను తగ్గించేందుకు కొన్ని సహజ చిట్కాలు ఎంతో

- నిద్రలేమి ప్రధాన కారణం
- సహజ చిట్కాలతో తగ్గింపు సాధ్యం
- రోజువారీ అలవాట్లలో మార్పులు అవసరం

ఉపయోగపడతాయి. రోజూ సరివడ నిద్రపోవడం అత్యంత ముఖ్యమైనది. అలాగే చల్లటి దోసకాయ ముక్కలు కళ్లపై ఉంచడం, బంగాళాదుంప రసం రాయడం వల్ల నల్లటి వలయాలు తగ్గుతాయి. గులాబీ నీటిని కాటన్ తో కళ్ల చుట్టూ రాసినా మంచి ఫలితం ఉంటుంది. ఆహారంలో పచ్చి కూరగాయలు, పండ్లు ఎక్కువగా తీసుకోవడం వల్ల శరీరానికి



అవసరమైన విటమిన్లు అందుతాయి. నీటిని తగినంతగా తాగడం కూడా ముఖ్యం. శరీరంలో నీటి లోపం ఉన్నా కళ్ల చుట్టూ నల్లటి వలయాలు ఎక్కువగా కనిపిస్తాయి. ఇకపోతే మొబైల్, కంప్యూటర్ వినియోగాన్ని తగ్గించడం, కళ్లకు సరైన విశ్రాంతి ఇవ్వడం అవసరం. క్రమబద్ధమైన జీవనశైలిని పాటిస్తే కళ్ల నల్లటి వలయాలను తగ్గించి, ఆరోగ్యకరమైన చర్మాన్ని పొందవచ్చు.



బాలింతలకు దొండకాయ... ఆరోగ్యానికి మేలు చేసే ఆహారం

- పోషకాలు సమృద్ధిగా ఉన్న కూరగాయ - జీర్ణక్రియకు సహాయకారి - పాల ఉత్పత్తి పెంపుకు తోడ్పాటు

డెస్క్, మార్చి 24 మన గళం, ఆరోగ్యం : ప్రసవానంతరం బాలింతల ఆరోగ్యం కోసం సరైన ఆహారం చాలా ముఖ్యంగా ఉంటుంది. అలాంటి సమయంలో దొండకాయ మంచి పోషక విలువలు కలిగిన కూరగాయగా పరిగణించబడుతుంది. ఇది తేలికగా



జీర్ణమవుతూ శరీరానికి అవసరమైన శక్తిని అందిస్తుంది. దొండకాయలో విటమిన్లు, ఖనిజాలు సమృద్ధిగా ఉంటాయి. ముఖ్యంగా విటమిన్ సి, ఐరన్ వంటి పోషకాలు ఉండటం వల్ల బాలింతల రోగనిరోధక శక్తి పెరుగుతుంది. ప్రసవం తర్వాత శరీరం కోలుకోవడానికి ఇవి ఎంతో ఉపయోగపడతాయి. ఇది జీర్ణక్రియను మెరుగుపరచడంలో సహాయపడుతుంది. బాలింతలకు సాధారణంగా జీర్ణ సమస్యలు వచ్చే అవకాశం ఉండటంతో, తేలికగా జీర్ణమయ్యే దొండకాయ వంటకాలు తీసుకోవడం మంచిదిగా భావిస్తారు. అలాగే ఇది శరీరంలో వేడిని



తగ్గించి, చల్లదనాన్ని అందిస్తుంది. ఇంకా దొండకాయలోని పోషక గుణాలు పాల ఉత్పత్తిని మెరుగుపరచడంలో సహాయపడతాయని పెద్దలు చెబుతారు. అయితే ప్రతి వ్యక్తి శరీర స్వభావం వేరుగా ఉండటంతో, వైద్యుల సలహా మేరకు ఆహారాన్ని ఎంపిక చేసుకోవడం మంచిదని నిపుణులు సూచిస్తున్నారు.

దొడ్డు ఉప్పు...

ఇంటి చిట్కాల్లో అద్భుతమైన సహాయకారి



- ఇంటి శుభ్రతలో కీలక పాత్ర
- ఆరోగ్య సమస్యలకు సరళ పరిష్కారాలు
- రోజువారీ జీవనంలో విస్తృత ఉపయోగాలు

డెస్క్, మార్చి 24 మన గళం, ఆరోగ్యం : మన ఇంట్లో సాధారణంగా కనిపించే దొడ్డు ఉప్పు చిన్న పదార్థం అయినప్పటికీ, దాని ఉపయోగాలు మాత్రం ఎంతో విస్తృతంగా ఉంటాయి. పూర్వకాలం నుంచే పెద్దలు దొడ్డు ఉప్పును వివిధ



అవసరాలకు ఉపయోగిస్తూ వచ్చారు. ఇంటి శుభ్రత నుంచి ఆరోగ్య పరిరక్షణ వరకు అనేక రంగాల్లో ఇది సహజ పరిష్కారంగా నిలుస్తోంది. ఇంటి శుభ్రతలో దొడ్డు ఉప్పు కీలక పాత్ర పోషిస్తుంది. పాత్రలపై ఉండే గట్టి మరకలను తొలగించడానికి ఉప్పుతో రుద్దితే సులభంగా శుభ్రం అవుతాయి. సింక్, డ్రైనేజ్ ప్రాంతాల్లో ఉండే దుర్వాసనను తగ్గించడానికి ఉప్పు, నిమ్మరసం కలిపి ఉపయోగిస్తే మంచి ఫలితం ఉంటుంది. గ్యాస్ స్టాప్ పై ఉన్న ఆయిల్ మరకలను కూడా ఉప్పుతో శుభ్రం చేయవచ్చు. అలాగే నేలపై పడిన చాయ్, కాఫీ మరకలను తొలగించడంలో కూడా ఉప్పు సహాయపడుతుంది. ఆరోగ్య పరంగా కూడా దొడ్డు ఉప్పు అనేక చిన్న సమస్యలకు ఉపశమనం ఇస్తుంది. గోరువెచ్చని నీటిలో ఉప్పు కలిపి గొంతు గార్గిల్ చేస్తే గొంతు నొప్పి, ఇన్ఫెక్షన్ తగ్గుతుంది. పాదాలను ఉప్పు నీటిలో ముంచితే రోజంతా వచ్చిన అలసట తగ్గి శరీరానికి విశ్రాంతి లభిస్తుంది. పళ్ల నొప్పి లేదా దంత సమస్యలు ఉన్నప్పుడు ఉప్పు నీటితో కడిగితే ఉపశమనం లభిస్తుంది. అలాగే చర్మంపై చిన్న గాయాలు లేదా దద్దుర్లు ఉన్నప్పుడు ఉప్పు నీటితో శుభ్రం చేస్తే ఇన్ఫెక్షన్ తగ్గే అవకాశముంది. వంటింట్లో దొడ్డు ఉప్పు ఉపయోగాలు మరింత ఎక్కువగా ఉంటాయి. పండ్లు, కూరగాయలను ఉప్పు నీటిలో కడిగితే వాటిపై ఉన్న క్రిములు, దుమ్ము తొలగిపోతాయి. ఆకుకూరలను తాజాగా ఉంచడానికి ఉప్పు నీటిలో కొద్దిసేపు నానబెట్టడం మంచిది. అలాగే చేదు రుచిని తగ్గించడానికి కూడా ఉప్పు ఉపయోగపడుతుంది. గుడ్లు ఉడికేటప్పుడు నీటిలో కొద్దిగా ఉప్పు వేసినా అవి పగలకుండా ఉంటాయి. ఇంకా దొడ్డు ఉప్పును ఇంటి ఇతర పనుల్లో కూడా ఉపయోగించవచ్చు. చీమలు, పురుగులు ఎక్కువగా వచ్చే చోట ఉప్పు చల్లి వాటిని తగ్గించవచ్చు. దుర్వాసన ఉన్న ఘోస్ లేదా ఫ్రిజ్ లో ఉప్పు పెట్టడం వల్ల వాసన తగ్గుతుంది. ఇలా దొడ్డు ఉప్పు మన దైనందిన జీవితంలో ఎన్నో విధాలుగా ఉపయోగపడుతుంది. అయితే అధికంగా ఉపయోగించడం వల్ల కొన్ని సందర్భాల్లో హానికరం కావచ్చు కాబట్టి అవసరానికి తగినంత మాత్రమే వినియోగించడం మంచిదని నిపుణులు సూచిస్తున్నారు.

ఆ సినిమా చేసినందుకు
నన్ను ట్రోల్ చేశారు..



హైదరాబాద్, మార్చి 24, మన గళం, సినిమా : టాలీవుడ్ అగ్రకథానాయిక కీర్తి సురేష్ తన కెరీర్లో ఎదుర్కొన్న ట్రోల్స్పై ఆసక్తికర వ్యాఖ్యలు చేశారు. తొలి చిత్రం నేను శైలజతో తెలుగు ప్రేక్షకులకు పరిచయమైన ఆమె, తరువాత మహానటి సినిమాతో మరింత గుర్తింపు పొందింది. అలనాటి మహానటి సావిత్రి జీవితకథ ఆధారంగా తెరకెక్కిన ఈ చిత్రంలో సావిత్రి పాత్రలో కీర్తి సురేష్ అద్భుత నటనతో ప్రేక్షకులను మంత్రముగ్ధులను చేసింది. అయితే ఈ సినిమా అంగీకరించినందుకు తాను ట్రోలింగ్కు గురయ్యానని ఆమె వెల్లడించింది. ఒక ఇంటర్వ్యూలో మాట్లాడుతూ, “మహానటి సినిమాలో నటించేందుకు మొదట నేను ఒప్పుకోలేదు. సావిత్రి పాత్ర అంటే చాలా భయమేసింది. కానీ దర్శకుడు నాగ్ అశ్వినీ నాకు ధైర్యం చెప్పారు. ఆయన నమ్మకం నాకూ నమ్మకం కలిగించింది. ఆ తర్వాతే ఈ ప్రాజెక్టుకు ఒప్పుకున్నాను” అని తెలిపారు. “ఈ పాత్ర చేస్తున్నానని కొందరు నన్ను ట్రోల్ చేశారని నాకు సినిమా పూర్తయ్యాకే తెలిసింది. ప్రమోషన్స్ సమయంలో ఆ విషయం తెలిసింది. కానీ విమర్శలు వచ్చినా, సావిత్రమ్మ పాత్ర పోషించినందుకు నాకు చాలా గర్వంగా ఉంది” అని కీర్తి సురేష్ చెప్పారు. అదేవిధంగా సోషల్ మీడియాలో వచ్చే నెగెటివిటీపై తాను ఎక్కువగా దృష్టి పెట్టనని, అందుకే ట్రోల్స్ ప్రభావం తనపై పడదని తెలిపారు. సావిత్రి జీవితాన్ని అర్థం చేసుకోవడానికి ఆమె కుటుంబ సభ్యులతో మాట్లాడి ఎన్నో విషయాలు తెలుసుకున్నానని, ఎన్నో సవాళ్లు ఉన్నప్పటికీ ఆ పాత్ర చేయడం తన కెరీర్లో అత్యంత గర్వకారణమని పేర్కొన్నారు.

ఏవి22'లో అల్లు అర్జున్ డ్యూయల్ రోల్..?

హైదరాబాద్, మార్చి 24, మన గళం, సినిమా : టాలీవుడ్ అల్లు అర్జున్ మరియు మాన్ దర్శకుడు అల్లీ కాబినేషన్లో తెరకెక్కుతున్న భారీ చిత్రం 'ఏవి22'పై అంచనాలు రోజురోజుకీ పెరుగుతున్నాయి. ఇప్పటికే ఈ ప్రాజెక్ట్ దక్షిణంతో పాటు ఉత్తర భారతదేశంలో కూడా భారీ హైప్ను సృష్టించింది. అయితే ఇప్పటివరకు ఈ చిత్రానికి సంబంధించిన ఎలాంటి అధికారిక ప్రచార కంటెంట్ విడుదల చేయకుండా మేకర్స్ గట్టి రహస్యాన్ని కొనసాగిస్తున్నారు.

ఇటీవల అల్లీ తన సామాజిక మాధ్యమాల్లో పంచుకున్న ఒక లయన్ పోస్టర్ ఇప్పుడు టాలీవుడ్లో హాట్ టాపిక్ గా మారింది. ఆ పోస్టర్లో సింహం ముఖం రెండు వేర్వేరు భాగాలుగా కనిపించడం విశేషం. దీంతో ఈ చిత్రంలో అల్లు అర్జున్ ద్విపాత్రాభినయంలో కనిపించనున్నారా? లేక ఒక క్లిష్టమైన, బహుముఖ పాత్రలో నటిస్తున్నారా? అన్న అనుమానాలు అభిమానుల్లో మొదలయ్యాయి. అల్లీ పోస్టర్కు జతచేసిన “నీలా ఎవరూ ఉండలేరు, అదే నీ శక్తి” అనే వ్యాఖ్య మరింత ఆసక్తిని రేకెత్తిస్తోంది. ఇది హీరో పాత్రలోని విభిన్న కోణాలను సూచిస్తోందని సిని పర్గాలు విశ్లేషిస్తున్నారు. ఈ చిత్రాన్ని సన్ పిక్చర్స్ సంస్థ సుమారు 600 కోట్ల భారీ బడ్జెట్తో నిర్మిస్తోంది. ఈ స్థాయి వ్యయంతో రూపొందుతున్న ఈ చిత్రం భారతీయ సిని చరిత్రలోనే అత్యంత ప్రతిష్టాత్మక ప్రాజెక్టుల్లో ఒకటిగా నిలిచే అవకాశముంది. అల్లు అర్జున్ ఇప్పటికే పాన్ ఇండియా స్టార్ గా తన స్థాయిని నిరూపించుకోగా, అల్లీ తన మాన్ కమర్షియల్ శైలితో వరుస విజయాలు అందుకున్న దర్శకుడు. ఈ ఇద్దరి కాబినేషన్లో వస్తున్న ఈ చిత్రం బాక్సాఫీస్ వద్ద కొత్త రికార్డులు సృష్టిస్తుందనే అంచనాలు వ్యక్తమవుతున్నాయి. అల్లు అర్జున్ పుట్టినరోజు సందర్భంగా ఏప్రిల్ 8న ఈ చిత్రానికి సంబంధించిన టీజర్ విడుదలయ్యే అవకాశం ఉందని సమాచారం. దీనిపై అధికారిక ప్రకటన రావాల్సి ఉన్నప్పటికీ, అభిమానులు ఆ రోజుకే ఆసక్తిగా ఎదురుచూస్తున్నారు. లయన్ పోస్టర్ నిజంగా కథపై సంకేతమా? లేక కేవలం ఆసక్తి పెంచే ప్రయత్నమా? అన్నది టీజర్ విడుదలయ్యే వరకు వేచి చూడాల్సిందే.

టావిన్ థామస్ 'పల్లిచట్టంబి' తెలుగు టీజర్ విడుదల

హైదరాబాద్, మార్చి 24, మన గళం, సినిమా : మలయాళ స్టార్ హీరో టావిన్ థామస్ ప్రధాన పాత్రలో నటించిన పీరియడ్ యాక్షన్ డ్రామా పల్లిచట్టంబి తెలుగు టీజర్ను చిత్రబృందం తాజాగా విడుదల చేసింది. ప్రపంచవ్యాప్తంగా ఏప్రిల్ 10న ఈ సినిమా ప్రేక్షకుల ముందుకు రానుంది. టీజర్ను పరిశీలిస్తే, ఈ చిత్రం చారిత్రక నేపథ్యంతో తెరకెక్కిందని స్పష్టంగా తెలుస్తోంది. ఇందులో టావిన్ థామస్ మాన్, పవర్ ఫుల్ లుక్లో కనిపిస్తూ ఆకట్టుకుంటున్నారు. 19వ శతాబ్దపు కేరళ సామాజిక పరిస్థితులను తెరపై జీవంగా చూపించేందుకు దర్శకుడు ప్రత్యేక శ్రద్ధ తీసుకున్నట్లు టీజర్ ద్వారా అర్థమవుతోంది. ఈ చిత్రానికి డిజో జోస్ ఆంటోనీ దర్శకత్వం వహిస్తున్నారు. గతంలో 'క్వీన్', 'జన గణ మన' వంటి విజయవంతమైన చిత్రాలను అందించిన ఆయన ఈ సినిమాను కూడా భారీ స్థాయిలో రూపొందిస్తున్నారు. ఇందులో హీరోయిన్ గా కరూడ లోహర్ నటిస్తోంది. 'పల్లిచట్టంబి' అనే పదానికి ఆ కాలంలో ఒక ప్రాంతాన్ని కాపాడే రక్షకుడు అనే అర్థం ఉంది. అదే భావంతో ఈ కథను నిర్మించినట్లు తెలుస్తోంది.

మలయాళంతో పాటు తెలుగు, తమిళం, కన్నడ, హిందీ భాషల్లో ఈ చిత్రాన్ని గ్రాండ్ గా విడుదల చేయడానికి సన్నాహాలు చేస్తున్నారు. టీజర్ విడుదలతోనే సినిమాపై అంచనాలు పెరిగాయి. యాక్షన్, ఎమోషన్, చారిత్రక నేపథ్యంతో కూడిన ఈ చిత్రం ప్రేక్షకులను ఎంతవరకు ఆకట్టుకుంటుందో చూడాలి.

కొత్త సినిమాలతో బిజీ షెడ్యూల్



డెస్క, మార్చి 24, మన గళం, సినిమా : టాలీవుడ్ స్టార్ హీరోయిన్ పూజా హెగ్డే మళ్లీ ఫుల్ ఫామ్లోకి వచ్చారు. కొంతకాలంగా సినిమాల పరంగా నిశ్శబ్దంగా ఉన్న ఆమె, ప్రస్తుతం వరుస ప్రాజెక్టులతో బిజీగా మారుతున్నారు. కొత్త కథలను ఎంపిక చేసుకుంటూ, తన కెరీర్ను మరోసారి బలంగా నిలబెట్టుకునే దిశగా అడుగులు వేస్తున్నారు. ఇటీవల పూజా హెగ్డే పాన్ ఇండియా స్థాయి సినిమాలపై దృష్టి పెట్టారు. దక్షిణాది, హిందీ భాషల్లో భారీ ప్రాజెక్టుల్లో అవకాశాలు దక్కించుకుంటూ, తన మార్కెట్ను విస్తరించుకుంటున్నారు. ప్రముఖ హీరోల సరసన నటిస్తూ, మళ్లీ టాప్ లిస్టులోకి రావాలని లక్ష్యంగా పెట్టుకున్నారు. గ్లామర్తో పాటు నటనకు కూడా ప్రాధాన్యం ఇస్తూ, విభిన్న పాత్రలను ఎంపిక చేసుకుంటున్నారు. ప్రేక్షకులను ఆకట్టుకునే కథలతో ముందుకు వస్తూ, తన ప్రత్యేకతను చాటుకుంటున్నారు. ఫ్యాషన్, స్టైల్ విషయంలో కూడా ఆమె ట్రెండ్ సెట్టర్ గా కొనసాగుతున్నారు. ఇక సోషల్ మీడియాలో కూడా పూజా హెగ్డే హవా కొనసాగుతోంది. ఆమె షేర్ చేసే ఫోటోలు, వీడియోలు వెంటనే వైరల్ అవుతూ, అభిమానుల్లో ఆసక్తిని పెంచుతున్నాయి. మొత్తంగా, పూజా హెగ్డే మళ్లీ టాలీవుడ్లో తన స్థానాన్ని బలపరుచుకుంటూ హాట్ టాపిక్ గా మారుతున్నారు.



ఐపీఎల్ షెడ్యూల్ విడుదల

న్యూఢిల్లీ, మార్చి 24 ,మన గళం :క్రికెట్ అభిమానులు ఎంతగానో ఎదురుచూస్తున్న ఇండియన్ ప్రీమియర్ లీగ్ 2026 సీజన్ కు తెరలేచింది. మార్చి 28 నుంచి ప్రారంభమయ్యే ఈ టోర్నీలో తొలి 20 మ్యాచ్ల షెడ్యూల్ను భారత క్రికెట్ నియంత్రణ మండలి ప్రకటించింది. డిఫెండింగ్ ఛాంపియన్ గా రాయల్ ఛాలెంజర్స్ బెంగళూరు ఈసారి బరిలోకి దిగుతోంది.

టోర్నీ ప్రారంభ మ్యాచ్లో మార్చి 28న బెంగళూరులోని ఎం. చిన్నస్వామి స్టేడియంలో ఆర్పీబీ, సన్రైజర్స్ హైదరాబాద్ జట్లు తలపడనున్నాయి. ఈ మ్యాచ్తో ఐపీఎల్ సందడి మొదలుకానుంది.

మొదటి 20 మ్యాచ్ల షెడ్యూల్ ఇలా ఉంది:
మార్చి 28 ఆర్పీబీ జం ఎస్ఆర్హెచ్ బెంగళూరు
మార్చి 29 ముంబై ఇండియన్స్ జం కోల్కతా నైట్ రైడర్స్ ముంబై
మార్చి 30 రాజస్థాన్ రాయల్స్ జం చెన్నై సూపర్ కింగ్స్ గువాహాటి
మార్చి 31 పంజాబ్ కింగ్స్ జం గుజరాత్ టైటాన్స్ న్యూ చండీగఢ్
ఏప్రిల్ 1 లక్నో సూపర్ జెయింట్స్ జం ఢిల్లీ క్యాపిటల్స్ లక్నో
ఇలా ఏప్రిల్ 12 వరకు పరుగుగా మ్యాచ్లు జరగనున్నాయి. ఆదివారాల్లో

డబుల్ హెడర్ మ్యాచ్లతో అభిమానులకు ఆదనపు వినోదం లభించనుంది. ఈ సీజన్లో మొత్తం 10 జట్లు పాల్గొంటుండగా, ప్రతి జట్టు 14 మ్యాచ్లు ఆడుతుంది. పాయింట్ల పట్టికలో టాప్ 4లో నిలిచిన జట్లు ప్లేఆఫ్ కు అర్హత సాధిస్తాయి. క్వాలిఫైయర్, ఎలిమినేటర్, క్వాలిఫైయర్-2 మ్యాచ్ల తర్వాత ఫైనల్ జరుగుతుంది.

ఫైనల్ మ్యాచ్ మే 31న నిర్వహించే అవకాశం ఉండగా, అదే ఎం. చిన్నస్వామి స్టేడియం వేదికగా జరగచ్చని సమాచారం. కొన్ని జట్లు తమ హోమ్ మ్యాచ్లను ప్రత్యామ్నాయ వేదికల్లో ఆడుతున్నాయి. రాజస్థాన్ జట్టు గువాహాటిలో మ్యాచ్లు ఆడుతుండగా, పంజాబ్ జట్టు న్యూ చండీగఢ్ను హోమ్ గ్రౌండ్ గా ఎంచుకుంది.



మొత్తానికి ఐపీఎల్ 2026 సీజన్ ప్రారంభానికి ముందే భారీ అంచనాలు నెలకొన్నాయి. అభిమానులు ప్లేఆఫ్ వేట కోసం తమ ఇష్ట జట్లకు మద్దతుగా సిద్ధమవుతున్నారు.

రాజస్థాన్ రాయల్స్ భారీ డీల్



న్యూఢిల్లీ, మార్చి 24,మన గళం : ఐపీఎల్ చరిత్రలోనే అతిపెద్ద వ్యాపార ఒప్పందంగా నిలిచే విధంగా రాజస్థాన్ రాయల్స్ జట్టు కొత్త యజమానుల చేతుల్లోకి వెళ్లింది. దాదాపు 1.65 బిలియన్ డాలర్లు, అంటే సుమారు రూ.15,000 కోట్ల భారీ మొత్తానికి ఈ జట్టు అమ్ముడుపోవడం సంచలనంగా మారింది. అమెరికాకు చెందిన భారత సంతతి వ్యాపారవేత్త కాల సోమాని నేతృత్వంలోని కన్సార్సియం ఈ జట్టును పూర్తిగా సొంతం చేసుకుంది. ఇప్పటివరకు ఐపీఎల్ ప్రాంచైజీల విక్రయాల్లో ఇదే అత్యధిక ధర కావడం విశేషం. ఈ డీల్ వచ్చే సీజన్ నుంచి అమల్లోకి రానుంది. ఇప్పటి వరకు జట్టులో మెజారిటీ వాటా కలిగి ఉన్న మనోజ్ బదాలేతో పాటు ఇతర పెట్టుబడిదారులు తమ వాటాలను పూర్తిగా విక్రయించినట్లు సమాచారం. ఈ ఒప్పందంతో కొత్త యజమాన్యం జట్టుపై 100 శాతం హక్కులను సంపాదించింది. ఈ కన్సార్సియంలో ప్రపంచ ప్రముఖ సంస్థ వాలెంటార్ వారసుడు రాజ్ వాల్యన్, అలాగే ఫోర్ట్ మోటార్ కంపెనీ వారసురాలు షీలా ఫోర్ట్ హోమ్ వంటి ప్రముఖులు భాగస్వాములుగా ఉన్నారు. క్రీడా రంగంలో వీరికి ఉన్న అనుభవం జట్టుకు అదనపు బలం ఇవ్వనుంది. ఐపీఎల్ తొలి సీజన్లోనే విజేతగా నిలిచిన రాజస్థాన్ రాయల్స్ కు ఈ కొత్త యజమాన్యం రాకతో గ్లోబల్ స్థాయిలో బ్రాండ్ విలువ పెంచడంపై దృష్టి పెట్టనుంది. ఆటగాళ్ల ఎంపిక, కోచింగ్ సిబ్బంది, మార్కెటింగ్ పునాహాల్ మార్పులు వచ్చే అవకాశముంది. మొత్తానికి ఈ భారీ డీల్ ఐపీఎల్ వ్యాపార విలువ ఎంత వేగంగా పెరుగుతోందో మరోసారి నిరూపించింది.

ఉప్పల్ స్టేడియానికి నూతన శోభ

హైదరాబాద్, మార్చి 24,మన గళం : హైదరాబాద్లోని రాజీవ్ గాంధీ అంతర్జాతీయ క్రికెట్ స్టేడియం సరికొత్త



హంగులతో మెరిసిపోతోంది. సన్ గ్రూప్ ఆధ్వర్యంలో భారీగా చేపట్టిన అభివృద్ధి పనులతో స్టేడియం రూపురేఖలు పూర్తిగా మారిపోయాయి. ఈ పనుల కోసం సుమారు రూ.10 కోట్లకు పైగా వ్యయం చేసినట్లు సన్రైజర్స్ హైదరాబాద్ యజమాన్యం వెల్లడించింది. ఈ ఆధునికీకరణలో భాగంగా ప్రేక్షకులకు, సిబ్బందికి మెరుగైన సౌకర్యాలు కల్పించడంపై ప్రత్యేక దృష్టి పెట్టారు. స్టేడియం వ్యాప్తంగా ఉన్న 46 మరుగుదొడ్లను పూర్తిగా పునరుద్ధరించడంతో పాటు, ఒక లాంజ్ సహా 42 బాక్సులను కొత్తగా తీర్చిదిద్దారు. అదనంగా రెండు లిఫ్టులు ఏర్పాటు చేయడంతో పాటు, 43 ఎయిర్ కండిషనర్లను అమర్చారు. దీంతో స్టేడియంలో సౌకర్యాల స్థాయి గణనీయంగా మెరుగుపడింది. ఈ మార్పులతో మ్యాచ్లకు వచ్చే అభిమానులకు మరింత సౌకర్యవంతమైన అనుభవం లభించనుంది. ముఖ్యంగా ఐపీఎల్ సీజన్ ను దృష్టిలో ఉంచుకుని ఈ అభివృద్ధి పనులు చేపట్టినట్లు తెలుస్తోంది. స్టేడియంలో చేపట్టిన పనుల వివరాలను ప్రాంచైజీ తమ సామాజిక మాధ్యమాల ద్వారా వెల్లడించింది. రాబోయే మ్యాచ్లలో ఈ కొత్త సదుపాయాలు అభిమానులను ఆకట్టుకునే అవకాశముంది.

క్రీడా ఆర్థిక రంగంలో రికార్డు

న్యూఢిల్లీ, మార్చి 24 ,మన గళం : భారత క్రీడా ఆర్థిక వ్యవస్థ చరిత్రలో తొలిసారిగా సరికొత్త మైలురాయిని అధిగమించింది. 2025 సంవత్సరంలో దేశ క్రీడా రంగం మొత్తం విలువ 2.13 బిలియన్ డాలర్లకు చేరుకుని సుమారు రూ.18,864 కోట్ల స్థాయిని తాకింది. గత ఏడాదితో పోలిస్తే ఇది 13.4 శాతం వృద్ధిని సమోదయ చేయడం విశేషం. కేవలం నాలుగేళ్లలోనే ఈ రంగం రెట్టింపు స్థాయికి చేరడం క్రీడా రంగ అభివృద్ధికి నిదర్శనంగా నిలుస్తోంది. ఈ వృద్ధిలో క్రికెట్ ప్రధాన పాత్రగా నిలిచింది. మొత్తం క్రీడా ఆదాయంలో ఏకంగా 89 శాతం వాటా క్రికెట్ కావడం గమనార్హం. 2025లో కేవలం క్రికెట్ ద్వారానే రూ.16,704 కోట్ల ఆదాయం సమకూరగా, ఇది గత ఏడాది మొత్తం క్రీడా రంగ ఆదాయాన్ని మించి ఉండటం విశేషంగా చెప్పుకోవాలి. ఆదాయ వనరుల పరంగా చూస్తే మీడియా ప్రకటనల ద్వారా అత్యధికంగా రూ.9,571 కోట్లు వచ్చినట్లు వెల్లడైంది. ఇందులో దాదాపు మొత్తం భాగం క్రికెట్ నుంచే రావడం ఈ క్రీడా ప్రభావాన్ని మరింత స్పష్టం చేస్తోంది. స్పాన్సర్షిప్ రూపంలో రూ.7,943 కోట్లు సమకూరగా, ఇందులో కూడా క్రికెట్లోనే అధికంగా కనిపించింది. క్రీడాకారుల ప్రకటనల ద్వారా వచ్చిన ఆదాయంలో కూడా అధిక శాతం క్రికెట్లోనే దక్కింది. ఐపీఎల్ విజయవంతమైన నిర్వహణ, భారత జట్టు ప్రధాన టోర్నీల్లో విజయాలు, మహిళల క్రికెట్ కు పెరుగుతున్న ఆదరణ వంటి అంశాలు ఈ వృద్ధికి బలమైన కారణాలుగా నిలిచాయి. ముఖ్యంగా మహిళల క్రీడలపై



పెరుగుతున్న ఆసక్తి భవిష్యత్తులో మరింత విస్తరణకు దారితీస్తుందని నిపుణులు భావిస్తున్నారు. అయితే ఇతర క్రీడలు మాత్రం వెనుకబడిన పరిస్థితి కనిపిస్తోంది. ఫుట్ బాల్, కబడ్డీ వంటి క్రీడల ఆదాయం తగ్గడం వల్ల మొత్తం క్రీడా రంగంలో వాటి వాటా గణనీయంగా పడిపోయింది. పెద్ద ఈవెంట్లు లేకపోవడం, పెట్టుబడుల కొరత వంటి కారణాలు దీనికి ప్రధానంగా చెప్పబడుతున్నాయి. మొత్తంగా చూస్తే భారత క్రీడా రంగంలో క్రికెట్ తిరుగులేని అధిపత్యాన్ని కొనసాగిస్తుండగా, ఇతర క్రీడలు ఎదగాలంటే మరింత పెట్టుబడులు, ప్రోత్సాహం అవసరమని ఈ నివేదిక స్పష్టం చేస్తోంది.

ఐపీఎల్ కు కొత్త నిబంధనలు



న్యూఢిల్లీ, మార్చి 24,మన గళం : భారత క్రికెట్ నియంత్రణ మండలి ఐపీఎల్ పంతొమ్మిదో సీజన్ ను మరింత క్రమశిక్షణతో నిర్వహించేందుకు కీలక నిబంధనలను అమల్లోకి తీసుకొచ్చింది. ఆటగాళ్ల ప్రవర్తన, జట్టు నిర్వహణలో పారదర్శకత పెంచడమే లక్ష్యంగా ఈ కొత్త మార్గదర్శకాలను ప్రకటించింది. ముఖ్యంగా మ్యాచ్ రోజున ప్రాక్టీస్ పై పూర్తిగా ఆంక్షలు విధించింది. ఇకపై మ్యాచ్ జరిగే రోజున ఆటగాళ్లు మైదానంలో సాధన చేయడానికి అనుమతి ఉండదు. మ్యాచ్ పూర్తి దృష్టి పెట్టేలా ఈ నిర్ణయం తీసుకున్నట్లు బోర్డు తెలిపింది. అలాగే ఆటగాళ్లకు కచ్చితమైన దుస్తుల నిబంధనలు విధించింది. మైదానంలోనే కాకుండా అధికారిక కార్యక్రమాల్లో కూడా నిర్దిష్ట డ్రెస్ కోడ్ పాటించాల్సి ఉంటుంది. జట్టు సభ్యులంతా కలిసి టీమ్ బస్సులోనే ప్రయాణించాలనే నియమాన్ని కూడా తప్పనిసరి చేసింది. భద్రతా కారణాల దృష్ట్యా ఈ నిర్ణయం తీసుకున్నట్లు వెల్లడించింది.

ఇంకా ఒక కీలక నిర్ణయం డ్రెస్సింగ్ రూమ్ కు సంబంధించినది. అనుమతి లేని వ్యక్తులు డ్రెస్సింగ్ రూమ్ లోకి ప్రవేశించకుండా కఠిన ఆంక్షలు విధించింది. కేవలం ఆటగాళ్లు, కోచింగ్ సిబ్బంది మరియు అధికారిక అనుమతి ఉన్నవారికి మాత్రమే ప్రవేశం ఉంటుంది. ఈ నిబంధనలను అతిక్రమిస్తే సంబంధిత ఆటగాళ్లు లేదా ప్రాంచైజీలపై భారీ జరిమానాలు విధిస్తామని బోర్డు హెచ్చరించింది. ఈ మార్పులతో ఐపీఎల్ ను ప్రపంచంలోనే అత్యంత క్రమబద్ధమైన లీగ్ గా తీర్చిదిద్దాలని బీసీసీఐ లక్ష్యంగా పెట్టుకుంది. ఆటగాళ్లు మైదానంలోనే కాకుండా, బయట కూడా వృత్తిపరంగా ప్రవర్తించాలని సూచిస్తోంది. మొత్తానికి కొత్త నిబంధనలతో ఐపీఎల్ కు క్రమశిక్షణ, పారదర్శకత మరింత పెరిగే అవకాశం ఉందని క్రీడా వర్గాలు అభిప్రాయపడుతున్నాయి.

యాపీ క్రీడా అధికారిగా రింకూ సింగ్



లక్నో, మార్చి 24 ,మన గళం : భారత క్రికెట్ లో తన ప్రతిభతో గుర్తింపు తెచ్చుకున్న యువ ఆటగాడు రింకూ సింగ్ కు ఉత్తరప్రదేశ్ ప్రభుత్వం అరుదైన గౌరవం కల్పించింది. ఆయనను రాష్ట్ర ప్రాంతీయ క్రీడా అధికారిగా నియమించనున్నట్లు ప్రభుత్వం ప్రకటించింది. ఈ నియామక పత్రాన్ని త్వరలో లక్నోలో నిర్వహించనున్న ప్రత్యేక కార్యక్రమంలో ముఖ్యమంత్రి యోగి ఆదిత్యనాథ్ స్వయంగా అందజేయనున్నారు. గతంలో రింకూ సింగ్ ను ప్రాథమిక విద్యాశాఖలో నియమించాలని భావించినప్పటికీ, విద్యార్థులకు సంబంధించిన కొన్ని సాంకేతిక కారణాలతో ఆ ప్రక్రియ నిలిచిపోయింది. ఇప్పుడు క్రీడా శాఖలోనే కీలక బాధ్యతలు అప్పగించడం ప్రాధాన్యం సంతరించుకుంది. రాష్ట్రంలో క్రీడా రంగాన్ని అభివృద్ధి చేయడం లక్ష్యంగా ప్రభుత్వం పలు చర్యలు చేపడుతోంది. జాతీయ, అంతర్జాతీయ స్థాయిలో ప్రతిభ కనబరిచిన క్రీడాకారులకు నేరుగా ప్రభుత్వ ఉద్యోగాలు కల్పించడం, ప్రోత్సాహక పథకాలు అందించడం వంటి నిర్ణయాలు తీసుకుంటోంది.

పతకాలు సాధించిన క్రీడాకారులకు భారీ నగదు బహుమతులు, ప్రతిష్టాత్మక పురస్కారాలు అందిస్తూ వారిని ప్రోత్సహిస్తోంది. క్రీడాకారులకు ఆర్థిక భద్రత కల్పించడంతో పాటు సమాజంలో వారికి గౌరవం పెంచడమే ఈ చర్యల ప్రధాన ఉద్దేశం. రింకూ సింగ్ వంటి యువ క్రీటర్లను క్రీడా అధికారిగా నియమించడం ద్వారా రాష్ట్రంలోని యువతకు కొత్త స్ఫూర్తి లభిస్తుందని ప్రభుత్వం భావిస్తోంది. క్రీడల్లో రాణించాలని ఆశించే వారికి ఇది ప్రేరణగా నిలుస్తుందని క్రీడా వర్గాలు అభిప్రాయపడుతున్నాయి. మొత్తానికి ఈ నిర్ణయం క్రీడాకారులకు ప్రభుత్వం ఇస్తున్న ప్రాధాన్యతను మరోసారి చాటిచెప్పింది.